


చందమామ

పిల్లల కథల మాస పత్రిక



1ST NOV '49



CHANDAMAMA : STORY MAGAZINE FOR THE YOUNG



Chandamama, November, '49

Photo by B. Ranganadham

దీ పా వ తి

త్వరలో వస్తున్నది!

వాహినీ వారి

గుణసుందరి

కథ...

శాత్రు సుబ్బారావు.. శివరావు
...రే లంగి... సుబ్బారావు..
కాంతి కుమారి.. మాలవి..
శ్రీ రంజని.. హేమలత..
కనకం.. లక్ష్మీ రాజ్యం..
నీతి పరిమళం
అపూర్వ జానపద చిత్రం..



డైరెక్టర్.. కె.వి.రెడ్డి.. B.Sc (HONS)

నిర్మాణము.. వాహినీ స్టూడియోస్

చందమామ

చందమామ పత్రిక

ఈ సంచికలో యివి
చదువుకోండి

విషయము	పేజీ
పక్కా పకీరు	... 10
మొండి జగదు	... 12
గుణసుందరి	... 17
అల్లుని మనసు	} ... 25
అత్తగారి యుక్తి	
వాలి దేవతార్చన	... 28
మార్పులేని మనిషి	... 33
శాప విముక్తి	... 39
దివ్యగానం	... 43
పిల్లల పెంపకం	... 50
ఇంద్రజాలము	... 52
హిందీ పాఠం	... 54

ఇవన్నీగాక పజిలు, ముగ్గులు,
చిక్కుచదరం, చిక్కుబొమ్మలు
ఇంకా, ఇంకా ఎన్నోవున్నాయి.

చందమామ ఆఫీసు
పోస్టుబాక్సు నెంబరు . 1686
మద్రాసు . 1.

అరోగ్యానికి, రుచికరానికి



పూజలకు, వివాహాలకు



గడియారం మార్కు

కర్పూరము

ఉపయోగించండి.

గోపాల్ జీ చాంద్ పి. కె. కొ.
మ. గోవిందప్ప నాయక్ శిర్డి, మద్రాస్



ఆంధ్ర దేశమున అన్ని ముఖ్య
కేంద్రములలో జయత్రుదముగా
త్రుదబింపబడుచున్నది!

భరణి వారి

వెలామజ్జు

దర్శకుడు... రామకృష్ణ

తదితర కేంద్రాలలో
త్వరలో విడుదల



భూసుమతి... నాగేశ్వరరావు
సీ.యస్.ఆర్... శివరావు కృష్ణమూర్తి
ఆర్.టి. శ్రీరాజన్ హేమలత... లలిత
పత్రిక...



శవన... సముద్రాల... చాల్స్. బి.యస్.రంగా
సంగీతం... సుబ్బరామన్... ప్రత్యేక... రాఘవయ్య

ఆంధ్ర, దత్తమండలాలు : పూర్ణా పిక్చర్స్, విజయవాడ.

శమీశనాడు : జూపిటర్ పిక్చర్స్ నర్ కూట్, మదరాసు.

బెంగళూరు, మైసూరు :

ప్రభా పిక్చర్స్, బెంగళూరు.

గ్యా రం టీ గ ల

విశుద్ధమైన లోహములోను ఇత్తడిలోనూ

అందమైన అమరికతో పోతపోసిన పాత్రలు



ఇంటిలోనూ, ప్రతి హోటల్

లోనూ చాలా ఉపయోగ

క ర ము గా నుండును.

: తయారుచేయువారు :

ఇండియన్ మెటల్ & మెటలర్జికల్ కార్పొరేషన్

498, మింట్స్ట్రీట్ :: మద్రాసు - 3



UMA 607
Stone Ring
Rs 9-15-0



UMA 738
Stone Ring
Rs 1-0-0

రు. 500 బహుమానము

ఉమా గోల్డు కవరింగు వర్క్సు

ఉమా మహల్ :: మచిలీపట్నము

ఉమా గోల్డు కవరింగు వర్క్సు పోస్టాఫీసు.

అనలు బంగారు రేకు లోహము పైన అంటించి (Gold Sheet Welding on Metal) తయారు చేయబడినవి. కాదని రుజువు చేసినవారికి రు. 500 బహుమానమివ్వబడును. మేము తయారు చేయు ప్రతివస్తువు స్వాగతింగు పైన “ఉమా” అను ఇంగ్లీషు అక్షరములు గుర్తించి కొనవలెను. బంగారు వన్నె 10 సంవత్సరములు గ్యారంటీ.

సరీక్ష చేయగోరువారు ఉమా ఆభరణములను మహా ద్రావకములో వేసిన 5 నిమిషములకే బంగారము రేకు వెడలినట్లును. ఈ విధముగా సరీక్ష చేసినవారు అనేకమంది మాకు సర్టిఫికేట్లు యిచ్చియున్నారు. 800 డిజయినుల క్యాటలాగు ఉచితముగా పంపబడును. ఇతర దేశములకు క్యాటలాగు ధరలమీద 25% అధికము.

N.B.—పస్తువుల వి. పి. పార్శిలు చార్జి 0-15-0 మాత్రమే అగును.

Tel: "UMA" MASULIPATAM.

చందూ యొక్క సాహసకృత్యములు



ది తాత ఆయిల్ మిల్స్ కంపెనీ లిమిటెడ్



సందేహవి

ప్రకరమైనవి

సాహిత్య

చిగలవి

ముఖ్యమైన మూడు లక్షణాలున్నవి.
(1) మధురమైన రుచి. (2) పుష్టినివ్వ
టంతా మంచిది. (3) పరిశుభ్ర
తలో లోపంలేదు. సాహిత్య స్వీట్స్
అనే పేరు బ్రాహ్మణం ఉంచుకొనండి.

దేశమంతా అదరించబడినవి.



సావలీన్
స్వీట్స్

ది కె. టి. డి. కన్సల్టెన్సీ (మద్రాసు) లిమిటెడ్.,

మద్రాసు - 24.

'చందమామ' కు ఏజెంట్లు కావాలి



ఏజెంట్లు లేనిచోట్ల ప్రతి ఊరూ చిన్న చిన్న
ఏజెంట్లు కావాలి. మీరు ఏజెంట్లు కొద్ది
కాపీలు కూడా తెప్పించుకోవచ్చును. మీరు
ప్రతినెలా 2-0-0 పంపుకూ వుంటే మీకు
7 కాపీలు పంపుతాము. ఈ పద్ధతిన మీకు
ప్రతినెలా 0-10-0 లాభం వుంటుంది.
హర్ని వివరాలకు మాకు వ్రాయండి.

చందమామ ఆఫీసు,

పోస్టుబాక్సు నెం. 1686, మద్రాసు - 1.



డోంగ్రేగారి

బాలామృతం

బలహీనమైన నిద్రలకు పుష్టియుష్టు.
వండ్లు మోలిచేసినవారు ఆయ్యే విరోధనములు
నిలిపి, బలమును, ఆరోగ్యము విచ్చును.

K.T. Dongre & Co. BOMBAY - 4

Ch.

Nov. '49

దిగ్విజయముగా నడచుచున్నది.
 ప్రేక్షకుల అభిమాన బిందువు.

సంస్కృత వారి,

ధర్మంగద

కుష్టవేదీ... ముప్పవందల... డా. సుబ్బరావు... రాళ్ళబండి... శింగమూర్తి
 ప్రొడక్షన్. H.V. బాబు.



అట్ట మీది బొమ్మ

కిందటి సారి, ధేనుకాసురుడనే రాక్షసుణ్ణి గురించి చెప్పాము. ధేనుకాసురుడూ, వాని బంధువర్గమూ నాశనమైపోయినప్పటికీ, ఇంకా ఎంతో మంది రాక్షసులు జీవించేవున్నారు. వాళ్ళందరూ శ్రీకృష్ణ, బలరాములమీదికి ఎప్పుడు వెళ్లుదామా అని, సమయంకోసం నిరీక్షిస్తూవున్నారు.

శ్రీకృష్ణుడు చంపినవాళ్ళలో ధేనుకాసురుని తరువాత, అఘాసురుడు చెప్పకో తగ్గవాడు. అఘాసురునికి మేనమామ ఒకడున్నాడు. వానిపేరు అరిష్టాసురుడు. “అరే, చూడబోతే నా వేలంత లేడు. ఈ కృష్ణుడు నామేనల్లుని చంపుతాడా? వీనిపని పడతానుండు” అంటూ, అరిష్టాసురుడు శ్రీకృష్ణునిమీద కసిపూనాడు.

కసిపూనిన అరిష్టాసురుడు, ఒక ఆబోతురూపం ధరించి, వాయువేగంతో కృష్ణునిమీదికి భయంకరంగా తలపడ్డాడు. అపురూపమైన ఆ ఆంబోతు అకస్మికంగా వచ్చేవరకు, ఎక్కడి గోవులు అక్కడనే పరుగుచుట్టకొని ప్రాణం దక్కించుకోబోయినాయి. గోవులందరూ కంగారెత్తి కాలికి బుద్ధి చెప్పారు. గోవికలు నిస్సహాయస్థితిలో “కృష్ణ! ఆపదోద్ధారకా !! రక్షించు, రక్షించు !!” అంటూ చేతులెత్తి మ్రొక్కారు.

అప్పుడు అవతారమూర్తి శ్రీకృష్ణుడు, ఆబోతుయొక్క వాడికొమ్ములు రెండింటినీ తన రెండుచేతులతోను పట్టి, తమలపాకుతొడిమ తీసివేసినట్టుగా, దాని కుడికొమ్మును పళక్కన విరిచివేసేవరకు, నెత్తురు వరదలుగా ప్రవహించింది.

ఆ విరిచిన కుడికొమ్ముతోనే శ్రీకృష్ణుడు అరిష్టాసురుణ్ణి చితుకగట్టి పొడిచేసరికి, ఆ బాధకు తాళలేక, మరికొంచెము సేపటికే గిలగిల తన్నుకొంటూ రాక్షసుడు ప్రాణాలు విడిచాడు. దుష్టసంహారంకోసం జన్మించిన శ్రీకృష్ణుని చేతులో ఈ విధంగా అరిష్టాసురుడుకూడా మృతిపొందాడు.



చందమామ

పిల్లల కవితల మాస పత్రిక

సంపుటి 5
సంచిక 5

సంచాలకుడు : చక్రపాణి

నవంబరు
1949

దీపావళి

ఆశ్వయుజమాసపు శుక్లపక్షంలో దసరావచ్చిందికదూ! అదే మాసంలో బహుళ పక్షంలో వచ్చే మరొక గొప్పపండుగ దీపావళి. ఇది హిందువులందరకూ ఆప్యాయనమైంది. ఇది గొప్పపర్వం గనుకనే మార్వాడీవర్తకులు దీపావళినాడు ధనలక్ష్మిని పూజచేసి, కొత్తలెళ్ళలు ప్రారంభిస్తారు. ఆనాడు ఇంటింటా బారులు తీర్చిన దీపాలవరుసలు కలకల్లాడుతూ వెలుగుతాయి. పాపాయిలు సాయంత్రం దివిటికొట్టి, రాత్రల్లా రకరకాల బాణాసంచాలు వేడుకగా వెలిగిస్తారు. అలా వెలిగించటంచేత ఆ రసవిషగంధకాల పొగవల్ల ఈ ఋతువులో అమితంగా బయల్దేరే దుష్టక్రిములు నాశనమవుతాయని శాస్త్రజ్ఞులు అంటారు. కనుక, ఇది ఒక లాభం. అదీగాక, బాణాసంచా తమంతట తాము కల్పటంవల్ల పిల్లలకు పిరికితనం పోయి, పొరుషమూ, ఉత్సాహమూ పుట్టుకొస్తాయి.



పక్క పకీరు

ఒంటెల దోలుకు పోయే వా రొక
కుంట గట్టుపై జేరారు.
కుంటి యొంటె గనుపడలేదంటూ
గ్రద్దు లామిక్ సాగారు.

ఆ సమయానికి పకీరువా డొక
డటకె వచ్చి కూర్చున్నాడు.
ఆ యయ్యలు 'మా యొంటె గన్నడిన
దా?' యని పకీరు నడిగారు.

"కుంటికాలిదేనా?" యని సాహే
బంటె వా "రవు" నన్నారు.
"ముందరి పండ్లూడినదేనా?" యన
అంద "ఱదే సు"మ్మన్నారు.

"బియ్యము మోసేదేనా?" యన నా
యయ్యలు చంకలు గొట్టారు
"ఏదేదీ యెటు పోయిం?" దంటూ
ఎగబడి పకీరు నడిగారు.

"ఒంటె స్వరూపము మాత్ర మ్మాతడు
కంట జూడలే" దన్నాడు.
"నిజము చెప్పు" మని బతిమలాడినా
"నే నెఱుగను పొం" డన్నాడు.

వీరు నల్ల్య రా పకీరువాణ్ణిక
పెద్దమనిషికడ జేర్చారు.

తచన:

“ఏజు కూరి”

పెద్దమనిషి “నిజమాడుము లేదా
గుడ్డులు వడతై” యన్నాడు.
పకిరు దండము పెడుతూ “సత్యము
బాబయ్యా! విను” మన్నాడు.

“చెలిక బురదలో నొంటె కాలి జా
డలు మూడే గనిపించినవి
అందుచేత నది తప్పక కుంటిది
యై యుంటుందనుకొన్నాను.

గరిక మేయునపు డిరుప్రక్కలు దెగి
సరిగ మధ్య దెగకుండుటచే
పైవే క్రిందవో తప్పక ముందరి
పండ్లాడిన పనుకొన్నాను.

చిత్తు బెత్తుగా జారిన ఓయ్యము
చీమలు కరచుక పోతుంటే
మస్తుగ వీపున బియ్యపు నూకల
బస్తా లెత్తారనుకొన్నా.”

అంటుండగనే వెలివెలి బొయ్య
రయ్యలు మియ్యలు గూడాను.
రావోయ్ పోవో యంటూ ఎవ్వరి
త్రోవను వారలు పొయ్యారు.





మొదటి జర్నలు

పూర్వం ఇంద్రద్యుమ్నుడనే మహారాజు కళింగ దేశాన్ని పరిపాలిస్తూఉండేవాడు. ఆయనకు ఒకనాడు సముద్రంమీద ఓడ ప్రయాణం చెయ్యాలని సరదాపుట్టింది. రాజు తలచుకొంటే కొడుకేమిటి? వెంటనే హంసరూపంలో ఒక అందమైన ఓడ తయారయింది. మంత్రులు, మహారాజువారు, మహారాణీ, పరివారమూ, అందరూ ఓడఎక్కి బయలుదేరారు. తెరచాపలు గాలి పోసుకున్నై. ఓడ 'రంయ' మంటూ జోరుగా సాగిపోయింది.

ఏముహూర్తాన వారు బయల్దేరారో కాని, తీరా ఓడ నడిసముద్రంలోకి వెళ్ళగానే పెద్ద తుపాను చెలరేగింది. ఆ గాలిదెబ్బకి ఓడకొయ్యలు విరిగిపోయాయి. తెరచాపలు చినిగిపోయాయి. ఓడ అటూ ఇటూ ఒరగడం మొదలెట్టింది. ఏక్షణాన ఓడ మునిగి పోతుందో అని భయంతో అంతా గొల్లు మంటూ ఏడవటం మొదలెట్టేరు. సరంగులు

ఓడనెల్లాగైనా ఒడ్డుకు చేరుద్దామని తాపత్రయపడ్డారు గాని లాభం లేకపోయింది.

ఉన్నట్టే ఉండి, ఒక్క పెనుగాలి తాకటంవల్ల ఆ ఓడ ఒక కొండకు కొట్టుకొని, స్వరూపం లేకుండా పోయింది.


ఓడ ఎక్కిన పరివారంలో ఒక్కళ్ళూ అనవాలుకైనా దొరకలేదు. ఇంద్రద్యుమ్ను మహారాజు మటుకి ఒక దుంగ కొనపట్టుకుని, దానితోపాటు తేలుతూ ములుగుతూ కనపడ్డాడు. ఇంకా నిదానించి చూడగా ఆ దుంగ రెండవకొనను మరెవరో తనకు మల్లెనే పట్టుకునిఉన్నట్టు కనపడింది. "ఎవరు వారు?" అని అడిగేడు రాజు. "నేను రాణీని" అని బదులు వచ్చింది. మహారాణీ కూడా బ్రతికిఉన్నందుకు రాజు సంతోషించాడు. కాని, మరుక్షణంలోనే, "ఈ దుంగని పట్టుకుని సముద్రంలో ఎంత కాలం బ్రతకగలం?" అనిపించింది రాజుకి. ఐనా మహారాణీతో, "పట్టుమాత్రం

వదలకు. ఆయువు ఉంటే మనల్ని బ్రతికించడానికి ఈ దుంగే చాలు" అన్నాడు. రాజు అన్నట్టే చివరకు ఆ దుంగే వారిద్దరినీ బ్రతికించింది. ఓ పెద్ద కెరటం వచ్చి, ఆ దుంగ కొట్టుకుపోవటంతో రాజూ, రాణీ క్షేమంగా ఒడుకు చేరుకున్నారు.

మరొకళ్ళయితే "ఈదుంగ పని మనకి ఇంక ఏముంది?" అని దానిని ఎక్కడనే వదిలేసి తమ దారిని తాము పోయేవారు. కాని ఆ రాజవంశతులు అలా పోలేదు. తాము నీటిలో మునిగిపోతుంటే ఆ దుంగ దేవునిలా ప్రత్యక్షమై గండాన్ని తప్పించి దని చెప్పి, ఇద్దరూ దానికి సాష్టాంగ నమస్కారంచేశారు. అప్పుడు రాజు మహారాణితో "మనకు ప్రాణదానం చేసిన ఈ మాను సామాన్యమైనది కాదు. కనుక దీనితో దేవతా విగ్రహాలు చెక్కించి, చక్కా ఒక గుడి కట్టించి, ఆ గుడిలో ఈ విగ్రహాలు ప్రతిష్ఠ చేద్దామని ఉంది. ఏమంటావ్?" అని అన్నాడు. "ఓ హో హో, దివ్యమైన ఆలోచన తోచింది మహారాజా! తప్పకుండా మీ ఆలోచనప్రకారం చేసి, ఈ మానుకు మన కృతజ్ఞత కనపరుచుకుందాం" అన్నది రాణి.



రాజూ, రాణీ ఆ దుంగను పట్టించుకుని పట్టణం చేరుకున్నారు. ఈ సంగతి తెలిసి దేశంలో ఎక్కడెక్కడి శిల్పులూ బయల్దేరి చక్కావచ్చి, 'విగ్రహాలు మేము చెక్కుతాం' అంటే 'మేము చెక్కుతామ'ని అన్నారు రాజుగారితో. "ఇంతమంది శిల్పులొచ్చారే. వీళ్ళల్లో ఎవరికిద్దాం ఈపని?" అని ఇంద్ర ద్యుమ్న మహారాజు ఆలోచిస్తూ వుండగా చిన్న కునుకువట్టి ఆ కునుకులో ఒక కల వచ్చింది. ఆ కలలో రాజుకి దేవుడుకనపడి "ఆ మానును దేవతా విగ్రహాలుగా చెక్కటానికి ఈ వచ్చిన శిల్పులు ఎవరూ తగరు. రేపు నీ సభకు ఒక శిల్పిని పంపు



తాను. అతనిచేత విగ్రహాలు చెయించు" అని చెప్పి అంతర్ధాన మైపోయాడు.

ఆ ప్రకారమే మర్నాడు రాజసభకి ఒక ముసిలివాడు వచ్చి, "నేను ఒక శిల్పిని. మీరు కోరిన విగ్రహాలు నేను చెక్కిపెట్ట గలను" అన్నాడు. "కూచునిలేవలెని ఈ ముసిలివాడు విగ్రహాలు చెక్కిడమిటి, వీడి మొహం?" అని తక్కిన శిల్పులంతా గేలిచేశారు. కాని రాజుకి తెలుసుగా అసలు రహస్యం? కనుక ఆయన ఈ పనిని ఆ ముసిలివానికే వప్పగించాడు.

తక్కిన శిల్పులందరూ చేసేదిలేక మనసులో తిట్టుకుంటూ ఎవరి దారిని వాళ్లు

పోయారు. కాని. "ఈ వృద్ధుడు నావల్ల కాదు అని కాళ్లు సాచేస్తాడు. అప్పుడు రాజుగారు మనకెలాగా కబురు చెస్తారు కదా" అని కొందరు శిల్పులు ఆశపెట్టకొని కూచున్నారు.

ఆ ముసిలివాడు రాజుతో ఒక కచ్చిత మైన నిర్ణయం చేసుకున్నాడు: "ఈ విగ్ర హాలను నేను చెక్కుతూ ఉన్నంతకాలం నావద్దకు ఎవరూ రాకూడదు. ఒక గదిలో కూచుని తలుపులు మూసివేసుకుని, విగ్రహాలు చెక్కుతాను. చెక్కడం అవడం తోనే తలుపులు తీసుకుని నా అంతట నేనే బయటకు వస్తాను. ఈలోగా ఎవరూ నన్ను పలకరించనైనా పలకరించకూడదు" అని. "అలాగే" అని వప్పకున్నాడు రాజు. "విగ్రహాలు ఇంత రహస్యంగా చెక్కడం ఎందుకో? ఇంతోటి పనివానితనానికి దిష్టి తగులుతుంది కామోసు!" అని వేళాకోళం చేశారు ఆక్కడి శిల్పులు.

ముసిలివాడు ఆ ప్రమాను పుచ్చుకుని తనకు చూపించిన గదిలోకి వెళ్ళి కూచుని తలుపులు వేసుకున్నాడు. భోజనానికైనా బయటికి రాలేదు. "విడు విం చేస్తున్నాడు చెప్పా?" అని తక్కిన శిల్పులు గది

గుమ్మం వద్దకు వెళ్ళి చెవులొగ్గి విన్నారు. ఎక్కడా ఉలి చప్పుడుగాని, బాడిత అలికిడి గాని వినపడలేదు. నిశ్శబ్దంగా ఉంది. అప్పుడు వాళ్ళు రాజు గారి వద్దకు వెళ్ళి, "మహారాజా, ఆ ముసలివాడు ఏలికను మోసం చేశాడు. అర్ధరాత్రివేళ ఎప్పుడో విలువైన ఆ మ్రాసుపుచ్చుకుని పారిపోయి వుంటాడు. లేకపోతే ఆ గదిలో మనిషిజాడ అయినా లేకపోవడ మేమిటి?" అన్నారు. ముసలిశిల్పిమీద పూర్తివన నమ్మకంగల రాజు వాళ్ళను కోపపడి పొమ్మన్నాడు.



మరికొంతకాలం గడిచింది. ముసలి శిల్పి గదితలుపు లింకా తెరవనలేదు. ఈ అడుసుచూచి, అసూయతోవున్న తక్కిన శిల్పిలు మళ్ళీ రాజువద్దకుపోయి "దేవరా! ముసలివాడు ఉండే గదిలో ఉలుకూ వలుకూ లేదు. ఈ హాటికి వాడు చచ్చిపోయి వుండాలి" అంటూ నమ్మతగినట్టుగా వాడులు చెప్ప నారంభించారు. చెప్పడు మాటలు చెడ్డవికదా! రాజుకి ఊపిరాడ నీయకుండా ఇలా సూరిపోయటంవల్ల, ఆయనకుకూడా మనసు చెదిరిపోయింది. వెంటనే ముసలివాడు ఉండే గదికి వెళ్ళి, శిల్పినిపిలిచాడు రాజు. సమాధానం రాలేదు

సరిగదా. లోపల మనిషి ఉన్న అలికిడే వినపడలేదు. రాజు ఉండబట్టచెక, బలవం గంగా తలుపులు తెరిపించాడు. లోపల శిల్పిలేడు! మ్రాసూ లేదు! కాని దివ్య సుందర విగ్రహాలు రెండున్నాయి. దేవుడూ, దేవేరినీ! ఎంత అందమైనవి! "ఈ విగ్రహాలు రెండకికూడా పాదాలులేవే? పాదాలే కాదు. హస్తాలూ లేవే! ఏమిటి వెండి విగ్రహాలు!" అని ఆయన ఆశ్చర్యపోయాడు.

ఆ విగ్రహాలలో దెముడుబొమ్మ, ప్రాణ మున్న మనిషికిమల్లై మాట్లాడటం నొంద లేట్టింది: "ఇంద్రద్యుమ్నా, తొందరపడి తలుపుతెరిచావు? ఇంక కొద్దిరోజులు


ఓ పి క పట్టి ఈంటే మాకు హస్తాలూ,
పాదాలూకూడా ఆమరివుండవి. నీ తొందర
పాటువల్ల మేము వెండివాళ్ళం అయి
పోయాం" అంది ఆ బొమ్మ.

అప్పుడు ఇంద్రద్యుమ్నుడు సాష్టాంగ
పడి, "స్వామీ, క్షమించండి. ఆ ముసలి
శిల్పి ప్రాణాలు వదిలేశాడేమో అని భ్రమ
పడి తలుపులు తీయించాను. అంతకంటే
వేరు ఆలోచన లేదు. ఏడి, ఆ ముసలిశిల్పి
ఏడి?" అంటూ ఆశ్రుతో అడిగేడు.

"ననే ఆశిల్పిని" అంటూ ఆ ధ్వని
నిలిచి పోయింది.

అప్పుడు ఇంద్రద్యుమ్ను మహారాజు తన
తప్పిదం తెలుసుకొని చాలా విచారించాడు.
తక్షణమే, ఆయన సముద్రపు ఒడ్డున
పూరిజగన్నాథములో తనకు ఎక్కడ ఈ
మాను దొరికిందో అక్కడ గొప్ప ఆలయం
నిర్మించి, ఈ విగ్రహాలను అందులో
ప్రతిష్ఠింపించాడు.

ఓడదేశములోని పూరిజగన్నాథము
నాటనించి ఒక గొప్ప దివ్యకేత్రమై వెల
సింది. నేటికిన్నీ లక్షలకొద్దీ హందువులు
ప్రతియేటా మహిమగల మొండి జగన్నాథ
స్వామిని పూజించి తరిస్తూవున్నారు.





రాజ్యం గోల చూడలేక, అస్థాన వైద్యుడు మళ్ళీయోచించి, "మహేంద్రమణి అనిచెప్పి ఒక మణి ఉన్నది. ఎలాగైనా అది తెప్పించ గలిగితే, శస్త్ర చికిత్స అవసరం లేకుండా తప్పిపోతుంది. ఆ మణిని ఇలా తాకిస్తే చాలు, ఏ జాడ్యమైనా నయమైపోతుంది" అంటూ, సూక్ష్మమైన ప్రక్రియ చెప్పాడు.

అప్పుడు కోటలో అంజనం వేయించి చూచారు. వైద్యుడు చెప్పిన మణి మహేంద్ర పర్వతములో ఉన్నది. ఆ పర్వతానికి దండకారణ్యం చివర కాళికాలయంలోనించి ఒక సారంగం ఉన్నది. ఆ మార్గంలో సింహ ద్వారం, మకర ద్వారం, కమల ద్వారం అని మూడు ద్వారాలు ఉన్నాయి. ప్రతి ఒక్క ద్వారానీ ఒక్కొక్క యక్షకన్య రక్షిస్తూ వుంటుంది. ఆ యక్షితల్ని గెలిచి, ఆ ద్వారాలు దాటి వెళ్లి, ఆ మహేంద్రమణిని తీసుకరావాలి.

ఇంతవని చెనుకురావటం దుస్సాధ్యమని తెలిసేవరకు, రాజబలగమంతా "ఈ మణిని సాధించి తేవటం మా తరంకాదు" అని చెప్పేవారు. "ఎవరివల్లా కాకపోతే, రాజ్యంలో చాటింపు వేయించండి. మహేంద్రమణి తెచ్చి, నా ప్రాణం కాపాడినవానికి నా రాజ్యం ఇచ్చివేస్తాను. ప్రాణం నిలబడితేకద, రాజ్యం ఏలేది?" అన్నాడు మహారాజు.

ఇంకేముంది?—ఆ ప్రకారం మంత్రి చాటింపు వేయించేసరికి, మణిని తీసుకువచ్చి రాజ్యాన్ని ఎవరు కాజేసుకుపోతారో అని రూపా హేమలకు మనస్సులో కలవరం పుట్టి, తమ భర్తలే తేగలిగినట్లయితే రాజ్యం తమకే ఉండిపోతుందికద అని ఆశించారు. ఈ ఆశతో వారు హరమతికి, కాలమతికి కట్టులుకట్టి, మణి తీసుకువస్తే కాని గడపత్రొక్కరాధని శాసించి, పంపారు.



యశిత లేమిటో, ఆ ద్వారా లేమిటో ఏమైనా తెలిస్తేగా? అదేదో సులువైన పని అనుకొని, రొమ్ము విరుచుకొంటూ వాళ్లు మణికోసం బయలుదేరారు.

తండ్రికి జబ్బుగా ఉన్న సంగతి తెలియ గానే గుణసుందరికి దుఃఖం పొద్దుకు వచ్చింది. ఐతే, ఎలా రక్షించుకోవటం? తన భర్త కామరూప విద్య తెలిసిన ఘటి కుడు. కాబట్టి ఆయన ఒక్కడు తలుచుకుం టేనే మణిసాధించుకువచ్చి, మహారాజును రక్షించగలడు.

గుణసుందరి భర్త పాదాలపైన పడి, "మీరు సర్వ సమర్థులు, సర్వజ్ఞులు. మీ

చరణదానినైన నా ముద్దు చెల్లించి, మహేంద్రమణిని తీసుకువచ్చి, మా తండ్రిని రక్షించండి" అంటూ ప్రార్థిం చింది.

అప్పుడు దైవాధీనం, తను చెప్పక పోయినా తన రహస్యాన్ని గ్రహించగలిగిన భార్య తెలివికి మెచ్చి ఆనందించాడు. ఆ వెంటనే అతను వృద్ధరూపం విడిచి, ఒక సుందరమైన రాజకుమారునిగా మారిపోయాడు. మెరసిపోతున్న పతి నిజ రూపం చూచి, గుణసుందరి ఉత్సాహపడి "మీ జీవితరహస్యం ఏమిటి? చెప్పండి" అని వేడింది.

అందుకు అతను, "నేనొక రాజకుమారుణ్ణి. నా పేరు వీరసేనుడు. చిన్నప్పడే నా తలిదండ్రులు రాజ్యభ్రష్టులై, గతిం చారు. అప్పుడు నన్నొక తపస్వి పెంచి, సకల విద్యలూ నేర్పాడు గాని, కామరూప విద్య మాత్రం నేర్పలేదు. అందుచేత వారు నిద్రిస్తూవుండగా నేను వారి గ్రంథాన్ని సంగ్రహించి ఈ విద్య తెలుసుకొన్నాను. ఈ సంగతి తెలిసి, తపస్వి నామీద కోపించి 'ఈ నీ విద్యారహస్యం నీ భార్యకు తప్ప మరెవ్వరికి తెలిసినా నీవు ఎలుగుబంటి వయిపోతావు' అని ఆయన నన్ను శపిం

చారు. కనుక జాగ్రత్త!—నీవు ఈ రహస్యాన్ని ఎవరికైనా చెప్పితివంటే నేను ఎలుగుబంటి నైపోతాను సుమా!” అని దైవాధీనం గుణసుందరికి చెప్పి, మళ్ళీ ఎప్పటి ముసలిరూపం ధరించి, మణికోసం బయలుదేరాడు.

బయల్దేరేముందు ఒక తులసిమొక్కను భార్యకు చూపి, “ఇదుగో, ఈ మొక్క పచ్చగా ఉన్నంతకాలమూ నేను క్షేమంగా ఉన్నట్టు. అది ఎప్పుడు వాడిపోతే అప్పుడు నాకు అపాయం సంభవించిందని ఆనుకోవలసింది” అంటూ దైవాధీనం ఆనవాలు చెప్పాడు.

హరమతి, కాలమతి ఒకరోజు క్రిందటనే బయల్దేరినా, దైవాధీనం వాళ్ళకంటే చాలా ముందుగా వెళ్ళి, దారిలో వాళ్ళకి ఎదురుపడ్డాడు. ఇతనిని చూడగానే వాళ్ళు “నీ బతుక్కి నువ్వు మణి సాధించుకు రావటానికే బయల్దేరావా? నీ అవతారానికి తోడు, రాబ్యంకూడా కొట్టేదామని చూస్తున్నావా?” అని హేళన చేశారు.

అందుకు దైవాధీనం “అబ్బే, నేనేమిటి? మణిని సాధించుకు రావడమేమిటి? అక్కడి వింతలూ విశేషాలూ ఏమిటో చూచిపోదామని వచ్చాను. నన్నుకూడా



మీవెంట తీసుకు వెళ్ళండి” అని ప్రాధేయ పడినట్టు నటించాడు. వాళ్ళు “సరే, మేము వాయువేగాన వెళుతూ వుంటాము. కాళ్ళిడ్చుకొంటూ నీవు మా వెనక రావలిసింది” అని చెప్పి, ఉడాయించారు.

వాళ్ళ అవివేకానికి నవ్వుకొంటూ, దైవాధీనం అక్కడనే మాయమై, క్షణంలో కాళికాలయంలో వెలిశాడు. అలయపు గర్భగుడిలో దేవి విగ్రహానికి వెనుక ఒక కీలున్నది. అది తిప్పితే, అవిగ్రహం వెనక్కుతిరిగి, మహేంద్రగిరికి పోయే సొరంగద్వారం తెరుచుకుంటుంది. అకీలకం తెలిసిన దైవాధీనం సొందర్యపతి



అయిన ఒక స్త్రీ రూపం ధరించి, శృంగారంగా ఆడుతూ, పాడుతూ అక్కడ వాళ్ళ కోసం నిరీక్షిస్తూ వున్నాడు.

కొంతసేపటికి, రొప్పతూ రోజుతూ హరమతి, కాలమతులు అక్కడికి చేరుకొన్నారు. స్త్రీరూపంలో దైవాధీనాన్ని చూచి, ఆమె యక్షిత అయివుంటుందనుకొని, కత్తులు దూశారు వాళ్ళు. కాని, క్షణంలో ఆమె అందానికి తన్మయులైపోయారు.

దైవాధీనం వాళ్ళను ఒక ఆట ఆడించి చివరికి గిక్కురించిపోయి, సొరంగంలో మాయమవుతూ, వాళ్ళకు వినిపించేట్టు వికటంగా నవ్వాడు.

అది విని, హరమతి కాలమతులు కళ్ళు తెరిచి, ఆయక్షిత తమను తప్పించుకపోయి వెక్కిరిస్తున్న దనుకున్నారు. దాని పని పట్టాలనే వుద్దేశంతో, అటూ యిటూ గాలిస్తూపోయి, వాళ్ళకూడా ఆ సొరంగంలో పడ్డారు. పడితే పడ్డారు, ఎలాగో సొరంగం కనిపించింది గనుక, వీపులు దులుపుకొని అందులో చొరబడ్డారు. వీళ్ళను చూచి దైవాధీనం, నిజరూపంలో వెలికిలా పడుకొని, గుండెమీద ఒక బండ పెట్టుకొని, ఆరున్నొక్కరాగం ఆలపించాడు. అంతలో

హరమతి కాలమతులు వానిని రక్షించగల మొనగాళ్ళమంటూ వచ్చి, గుండెపైనవున్న బండను తీసివేసి, దైవాధీనాన్ని పరామర్శించారు. అతను "యక్షిత! యక్షిత!" అని భయం నటిస్తూ మెల్లిగా లేచాడు.

"ఓస్, ఈ మాత్రానికే భయపడుతున్నావా? లే, లే. యక్షితను మటుమాయం చేసివచ్చాములే" అని అన్నా, తమ్ముడూ ఏకకంఠంతో ప్రగల్భాలు కొట్టారు. వీళ్ళ డచ్చీలకు లోలోపల నవ్వుకొని, "ఐతే పదండి!" అంటూ దైవాధీనం దారితిశాడు.

ఈ విధంగా వాళ్ళను దద్దమ్ములుగాచేసి ఆడిస్తూ, దైవాధీనం సొరంగమార్గం బట్టి వెళుతూవున్నాడు. అలా ముగ్గురూ వెళ్లగా

వెళ్ళగా, కొంతదూరంలో సింహద్వారం ఉన్న గుహ చేరుకొన్నారు. అక్కడ అంతటా పుర్రెలు, అస్త్రపంజరాలు, విమేషా కనపడుతున్నవి. పొగలు ఎగసి వస్తున్నాయి. గోండ్రింపులు వినబడుతున్నాయి. ఇటువంటి భయంకరమైన అప్రదేశం మధ్యని యక్షిత విజా వాయించు కుంటూ కూర్చునివున్నది.

ఈ ముగ్ధురనూ చూడగా నే యక్షిత, "మహేంద్రమణికై వచ్చిన మానవాధములా మీరు! కాచుకొండి, పుచ్చెలు ఎగిరి పోతాయ్!!" అంటూ చివాల్పలేచి, కత్తి యుళిపించింది. హరమతి కాలమతులు హదిలిపోయి, వెనుకడుగు వేస్తూనే ప్రగల్భాలు కొట్ట నారంభించారు. "నోరు మూసుకొని, నా కాలు కదల్చండి; సింహద్వారం తెరుస్తాను. లేకపోతే ఈ కత్తితో సరికివేస్తా" నని యక్షిత సింహనాదం చేసింది.

ఆ అరుపుతో అన్నాతమ్ములు వచ్చి నట్టు, యక్షిత కాలు పట్టారు. కాని, కొంచె మైనా కాలు కదల్చలేక, అలసి సాలసి చతికిలబడ్డారు. వాళ్లు ఓడిపోవటంచేత యక్షిత కత్తిదూసి వారిని సరకబోయింది.

ఇంతసేపూ దూరంగా వున్న దైవాధీనం ముందుకువచ్చి, "యక్షితా, ఆగు. నీకాలు



కదిల్చి, నా అన్నలను నేను రక్షించుకొంటాను" అన్నాడు. "సరేలే. శక్తిలో కాకపోయినా, మాటలలో అయినా పడుచు తనం కనపడుతున్నది. నా కాలు కదుల్చు చూవాం. కదల్చలేకపోయావే నీ పితృ దేవతల్ని కలుసుకొంటావ్ జాగ్రత్త!" అని యక్షిత హుంకరించింది.

అప్పుడు దైవాధీనం, మహా కాలు కదిలించేవాడిలాగే చేతులు సవరించుకొని, పంజా విప్పి, వేళ్లు సారించి, వింతచేష్టలతో యక్షిత చూపులను అటూ యిటూ మరలించాడు. ఆమె అదమరపుగా ఉండటం కనిపెట్టి యక్షిత కాలు ముద్దు



ఎలాగో మకరద్వారం వద్దకు చేర్చాడు.
దైవాధీనం.

ఈ గుహా సింహద్వారపు గుహకంటె
ఎక్కువ భయంకరంగా వున్నది. పొగలూ
వెలుగులతోపాటు, ఉండివుండి, ఎక్కడ
నించో గుండె పగులగొట్టేటటువంటి ఎడుపు
వినవస్తున్నది. ఈ అర్తనాదం ఏ దిక్కు
నుండి వస్తున్నదో తీరా చూదామని వెతక
బోతే ఎవ్వరూకనవడరు. ఇదీమాచి, వాళ్లకు
భయమూ, అశ్చర్యమూకూడా కలిగినై.

ఇంతలో వాళ్ల ఎదుటనే తల విరబోసు
కొని ఒక బండమీద కూర్చుని, వెక్కి
వెక్కి ఏడుస్తూవున్న యక్షిత ప్రత్యక్షమైంది.
వీళ్లను చూడగానే ఆ యక్షిత "మహేంద్ర
మణికోసం వచ్చిన మానవాధములా మీరు!
నన్ను నవ్వించగలిగితే మకరద్వారం
తెరుస్తాను, లేకపోతే మిమ్మల్ని చంపివేస్తా"
నంటూ గద్దించి చెప్పింది.

ఒకే, ఇదెంతవని అనుకొని, హరమతి
కాలమతులు, నవ్వు పుట్టించే వక్రచేష్టలు
ఎన్నో చేశారు. వాళ్ళ చేష్టలుచూచి, యక్ష
తకు మరింత విడుపే వచ్చింది కాని,
నవ్వు రానేలేదు. "మీరు నన్నింక నవ్వించ
లేరు. మీకు చావే ప్రాప్తం" అనిచెప్పి,
యక్షిత వాళ్లమీదికి ఉరకబోయింది. అన్నా

పెట్టుకోబోయాడు. "ఛీ! ఇదేమిటి?"
అంటూ అమె కాలు విదిలించుకుంది.

"అదుగో, యక్షితా! కాలు కదిలిం
చావు. ఓడిపోయావు" అన్నాడు దైవాధీనం.
అతని యుక్తికి మెచ్చుకొని, యక్షిత సింహ
ద్వారం తెరచింది. ఈవిధంగా ముగ్గురూ
సింహద్వారం దాటిపోగలిగారు.

అటుపైని దారి మరి అగమ్యంగా కన
వడింది. అంతా చీకటిపుష్కరం. అందు
చేత, హరమతి కాలమతులు "బాబోయి,
మాకు మణివద్దు, ఏమీవద్దు. బ్రతికివుంటే
చాలు" నంటూ వెనుకడుగు వేయటం
ప్రారంభించారు. వాళ్లకు ధైర్యం చెప్పి,

తమ్ములు ఇద్దరూ పోయి, దైవాధీనం వెనక నక్కారు. అప్పుడు దైవాధీనం ముందుకు వచ్చి, కిటుకు ఎక్కడ వున్నదో కనిపెట్టాలని, యక్షిత చుట్టూ స్రదక్షిణంచేయ నారంభించాడు. లొట్టలు వేసుకొంటూ, అతను యక్షిత అందచందాలను పొగడటం కూడా ప్రారంభించాడు.

అతను తెరిగినట్టల్లా యక్షిత తెరుగుతూ వుండేవరకు, 'ఓహో, ఇదా నీ కిటుకు!' అనుకుంటూ, దైవాధీనం దానికి చక్కిలిగిలి పెట్టబోయాడు. కిచకిచమని యక్షిత ఒక్క గెంతు గెంతింది. కుప్పిగంతులు వేసుకుంటూ, దైవాధీనం యక్షిత వెంటపడ్డాడు. ఈ వాలకంచూచి, యక్షిత నవ్వు అపుకోలేక, మకరద్వారం తెరిచింది. ఒక్క చెంగున ముగ్గురూ మకరద్వారం కూడా దాటిపోయారు.

తరువాత ఆత్రిమూర్తులూ కమలద్వారం చేరుకున్నారు. ఇక్కడ యక్షిత విలాసంగా ఆడుతూ పాడుతూ వున్నది. ఆమెపాటకు హరమతి కాలమతులు తన్మయులైనారు.

వీళ్లను చూడగానే, యక్షిత "ఓరి మానవాధములారా! నా చెల్లెళ్ళను మోసం చేసి పచ్చారా? చూడండి, ఇప్పుడే మిమ్మల్ని మింగివేస్తా" నంటూ, బ్రహ్మాండ



మైన రాక్షసి ఆకారం దాల్చింది. ఆ పెను భూతాన్ని చూచి చూడగానే అన్నాతమ్ములు చావ సిద్ధపడి, మూర్ఛపోయారు.

అప్పుడు, యక్షితకూ దైవాధీనానికి కామరూప విద్యలో ఘోరమైన యుద్ధం జరిగింది. చివరికి దైవాధీనం, ఒక సూక్ష్మ రూపంలో యక్షిత నోటిలో దూరి, దాని కుడిలో ప్రవేశించి, ఆయువుపట్టు చిక్కించుకొన్నాడు. అంతటితో యక్షిత లొంగిపోయి, ద్వారం తెరవటమేగాక, మహేంద్రమణిని పట్టుకువచ్చి, అతనిముందు పెట్టింది.

దైవాధీనం బయటకు వచ్చి, ఆ మణిని తీసుకున్నాడు. అప్పుడు ఆ యక్షిత అతనికి

“అనంతాస్త్రాక నిగమ నిగమన ఘృణే మహేంద్ర మణి” అనే మంత్రం ఉపదేశించి, అది పఠించినట్లయితే మణి ప్రకాశించి, కోరిన ఫలం ఇస్తుందని చెప్పి అంతర్ధానమైంది.

ఈ విధంగా దైవాధీనం తన యుక్తిచేతా చాకచక్యంచేతా, కామరూపవిద్యాప్రభావం చేతా యక్షితలు ముగ్గురనూ గెలిచి, మంత్రంతోసహా మహేంద్రమణిని సాధించుకు రాగలిగాడు. ఇక యిప్పుడతను హరమతీ కాలమతులను మూర్ఖతేర్చి, మంత్రం పఠించి, మణిని పలికించి దాని విధానం వారికి చూపాడు.

ముగ్గురూ అక్కడినించి తిరిగివస్తూ, ఇంటిముఖంపట్టి, దారిలో మళ్ళీ కాళికాలయందగ్గరకు వచ్చి అక్కడ కాస్త విశ్రాంతి తీసుకుందా మనుకున్నారు. దైవాధీనం మణిని తలక్రిందపెట్టుకుని పడుకొనడం చూచి హరమతీ కాలమతులు దురుద్దేశంతో కవటనిద్ర పటించారు.


ఇదేసమయానికి, గుణసుందరి తనను తలచుకొని తండ్రి పశ్చాత్తాప పడుతున్నాడనివిని, తండ్రిని చూచిపద్మామని కొటలోకి వెళ్ళింది. రూపా హేమలు ఆమెను గడపలోనే అటకాయించి, “పోఛా, ఎరుకల వాళ్ళనూ వినాదివాళ్ళనూ కట్టుకొని, మాకు ఎంత ఆప్రతిష్ట తెచ్చావు? నీభర్త హీనుడు, దరిద్రుడున్ను” అంటూ ఆనరాని మాటలు అన్నారు.

పతినిండ సహించలేక గుణసుందరికి ఆవేశం వచ్చి, “అక్కలారా! మీ రనుకొన్నట్టు, నాభర్త హీనుడూకాడు, దరిద్రుడూకాడు. కామరూపవిద్య తెలిసిన వీరసేన మహారాజు. వారే మణిని తీసుకువచ్చి నాన్నగారిని రక్షిస్తారు” అన్నది సగర్వంగా.

సరేగా, ఆ క్షణాన దైవాధీనం నిద్రలో ఉండటంచూచి, హరమతీ కాలమతులు అతనిని ఒక పాడు బావిలో పడవేసి, ఆ మణిని పట్టుకొని, ఇంటికి ఉడాయించారు.

(ఇంకా వుంది)





చీపురుపల్లి గ్రామంలో సూరిశాస్త్రి అని ఒక బ్రాహ్మణుడుండేవాడు. ఆయన భార్యపేరు సోదెమ్మ. కూతురుపేరు వేదమ్మ. సోదెమ్మ పోరు పడలేక సూరిశాస్త్రి వేదమ్మను పెంట పాడులో ఉన్న కొండేపథానులుగారి కొడుకు చిట్టిపంతులు కిచ్చి పెళ్ళిచేశాడు. కూతురు కుంచమంతైనా ఎడక్కపూర్వమే 'పెళ్ళి పెళ్ళి' అని సోదెమ్మ తొందరపడటానికి కారణం తేకపోలేదు. పండుగలకి వచ్చాలకి పొరుగింటి పేరమ్మగారి అల్లుడు వస్తూ వెడుతూండడం ఆమె చూసి తనకుకూడా అల్లుడెప్పుడు వస్తాడో అని వేదమ్మ వుట్టక పూర్వంనుంచే ఉబలాటపడింది. తనకు పిల్లో, పిల్లాడో పుడతారని తేలివచ్చు, "ఆడపిల్లే పుట్టాల"ని ఊళ్ళో అమ్మవారికి మొక్కుకుంది. మొక్కుకున్నట్లే వేదమ్మ పుట్టింది. పుట్టేక ఐదోవీటే వేదమ్మకి పెళ్ళి చేశారు. పెళ్ళిచేసిన వెంటనే సంక్రాంతి

పండుగ వచ్చింది. పండుగకి చిట్టిపంతులు అత్తారింటి కొచ్చాడు.

వేదమ్మకి ఐదేళ్ళు ఐతే చిట్టిగాడికి ఎనిమిదేళ్ళు. అల్లుడు చిన్నవాడేగదా అని నెత్తిమీద చమురుపెట్టి, "నీ అమ్మ కడుపు చల్లగా, నీ అత్తకడుపు చల్లగా..." అంటూ దీవించి తలంటి, కొంగుతో తుడిచింది. సూరిశాస్త్రి కుట్టించి తెచ్చిన బొందులాగూ తొడిగి, విన్నుపెట్టి, గాలిపడగ కొని ఇచ్చి 'ఎగరేసుకో'మంది.

పొరుగింటి పేరమ్మగారి అల్లుడూ పండగకు వచ్చాడు. పేరమ్మ పోలిమూరెలు వండి, పులిహారచేసి, ఇంకా ఏవేవో చేయటానికని సిద్ధపడుతోంది. సోదెమ్మకేం పిండి వంట చెయ్యాలో ఓ పట్టాన్ని తెగలేదు. తెగకపోవటానికి కారణం ఏమిటంటే ఏమి చేద్దామనుకున్నా, పప్పు, పిండి, నూనో, నెయ్యో, బెల్లమో పంచదారో కావాలికదా.



అల్లుడికి చేసిపెట్టటానికి సోదెమ్మ ఇంట్లో ఏమీ లేకపోయింది. "అల్లుడికి ఏమిటి ఇష్టమో కనుక్కుని ఆపైన సంబరాల కోసం తడుములాడుకుందాం" అనుకుంది. చిట్టిగాణ్ణి పిలిచి, "నీ కేం తినాలనుందోయ్?" అని అడిగింది.

ఎవరూ అల్లుళ్ళని అలా అడగనూ అడగరు, అడిగినా అల్లుళ్ళు చెప్పనూ చెప్పరు. కాని "చిట్టిపంతులు చిన్నవాడు గదా, అడిగితెలుసుకుంటే తప్పేమిటి?" అని సోదెమ్మ అడిగేసింది. చిట్టిపంతులు చెవితే తప్పేమిటని తనకేది ఇష్టమో చెప్పేవాడు కూడాను. "నాకు చక్కిలాలు

కావాలి" అన్నాడు. సోదెమ్మ సంతోషించింది. చక్కిలాలకి వరిపెండి ఉంటేచాలు. ఇంట్లో డబ్బాలో నిద్దంగా పిండి ఉన్నది కూడాను. ఉత్సాహంతో సోదెమ్మ చువ్వలా లేచి, చకచకా వారెడేసి చక్కిలాలు తయారుచేసింది. చల్లారటంతోనే నాలుగు చక్కిలాలు చిట్టిపంతులు చేతిలో పెట్టింది.

కుజ్జవాడైతేమాత్రం అల్లుడయాక కొంచెం మైనా మొహమాటం ఉండాలిదా? కాని చిట్టిపంతులుకి అలాంటి మొహమాటం లేకపోయింది. "అత్తయ్యా, ఉత్తుత్తు చక్కిలాలైతే నాకు ఇష్టమండదు" అన్నాడు. "మరేం కావాలి?" అని అడిగింది సోదెమ్మ. "మా అమ్మ నాకు వాటిని పాలల్లో ముంచిపెట్టేది" అన్నాడు.

పాపం సోదెమ్మగారింట పాలులేవు. ఆమెకున్నదల్లా అల్లుడు రావాలన్న సరదా ఒక్కటే. సరదాతోబాటు చెయ్యటానికి కక్కికూడాఉంది కాని ఇంట్లో సరుకులేదు. చిట్టిపంతులు పాలు అడిగే డనికదూ చెప్పెను? నోరువిప్పి అడిగేక, ఎక్కడైనా అప్పునాచేసి తెస్తుందిగాని మానుతుందా? అల్లుడి మనసు ఎలాగైనా తీర్చాలని సోదెమ్మ పంచపాత్ర పుచ్చుకు బయల్దేరింది. ఎక్కడికో వెళ్ళటం ఎందు

కని, పేరమ్మనే అడిగింది. "మా యింటి పాలు పిల్లి తాగేసింది. కాసిన్ని బదులియ్యి పేరమ్మా, సాయంకాలం తీరుస్తాను" అంది. సోదెమ్మగారింట పిల్లి ఉన్నమాట నిజమే గాని అది పాలు త్రాగేసిందన్నమాట మాత్రం శుద్ధ అబద్ధం. వాళ్ళింట అసలు పాలు ఉంటేగా, పిల్లి త్రాగిపోవటానికి?

ఏ కళనుందోగాని పేరమ్మ వెంటనే చిక్కటిపాలు పాత్రనిండా పోసి ఇచ్చింది. వాటిని తెచ్చి సోదెమ్మ చిట్టిగాడి ముందు పెట్టింది. వాడు చక్కలాన్ని పాలల్లో ముంచి, కాస్తకాస్త కొరుక్కు తినేశాడు.

వాడి నాలుగు చక్కలాలూ ఐపోయాయి కాని, పాత్రలో పాలు మాత్రం అలాగే ఉన్నాయి. ఏ గారెముక్కో రొట్టెముక్కో ఐతే ముంచినప్పుడు పాలను పీల్చుకుంటుంది గాని రాయికిమల్లే గట్టిగా ఉండే చక్కలాలు పాలేం పీల్చుకుంటాయి? అందుచేత వంచెపాత్రలో తెచ్చినపాలు తెచ్చినట్టుగానే ఉండిపోయాయి. పాలు అప్పు తీర్చటం ఎలాగరా భగవంతుడా అని బెంగపెట్టుకున్న సోదెమ్మ ఆ పాలు తరక్కుండా వంచపాత్ర నిండుగా ఉండడం చూచింది. అమె మెదడులో మెరపులాంటి ఆలోచన ఒకటి తట్టింది. ఆ మిగిలిన పాలు ఆమె



ట్టునే పట్టుకెళ్లి పేరమ్మకి అప్పు తీర్చేసి చక్కా వచ్చింది!

సూరిశాస్త్రి ఇంటికిచ్చి, "ఏమే, అల్లుడి కేమైనా చేసి పెట్టేవా, లేదా?" అని అడిగేడు, అక్కడికి తనేవో అన్ని సరుకులూ ఇంటికి తెచ్చి పడేసినట్లు! సోదెమ్మ నవ్వుతూ, "అప్పువారి అప్పు తీరే, అల్లుడి మనసూ తీరే!" అంది. "అదేమిట"ని ఆశ్చర్యంతో శాస్త్రి అడిగితే, మిగిలిన ఒక్క చక్కలమూ ఆయన చేతిలో పెడుతూ సంగతంతా చెప్పింది సోదెమ్మ. సూరిశాస్త్రి చక్కిలాన్ని పటుక్కుమనిపిస్తూ, సోదెమ్మ తెలివికి మెచ్చుకున్నాడు.



వారి దేవతార్చన

ఓ అడవిలో పెద్ద సరస్సుకలుంది. కోతుల రాజానికి రాజైన వారి ఒకనాడా సరస్సు పక్కనుంచి వెడుతున్నాడు. అతను అక్కడకు చేరుకునేసరికి సరిగ్గా సాయం త్రమై భక్తులంతా దేవుడికి పూజ చేసే వేళయింది.

వారి గొప్ప శివభక్తుడు. అతడు ఎక్కడకు వెళ్లినాసరే తనతో కూడా దేవతార్చనపెట్టెలో శివలింగాన్ని పెట్టుకుని మరీ వెళ్లేవాడు. అతనా సరస్సు దగ్గర ఆగి, అందులో స్నానంచేసి వచ్చి, గట్టుమీద ఓ శుభ్రమైన చోట ఆకూ అలమూ తుడిచేసి, దేవతార్చనపెట్టెలో ఉన్న శివలింగాన్ని పైకితీసి, అక్కడపెట్టి, మామూలు ప్రకారం పూజచేయడం మొదలెట్టాడు. అతను పూజ చేస్తూంటే, ఆ అడవిలో వేచాడుతో తిరుగు తొన్న చెంచువాళ్ళు విల్లులూ, బాణాలూ పుచ్చుకుని ఆ పూజచూస్తూ నిలబడ్డారు.

వాళ్ళు చంపి తెచ్చిన మృగాల్ని ఓచోట కుప్పగా పడేసి, వాళ్ళు కూడా భక్తితో శివలింగానికి నమస్కారాలు పెట్టేరు. వారి పూజచేస్తూన్న ఆ లింగాన్ని చూచినకొద్దీ, వాళ్ళకి భక్తి ఎక్కువైపోయి, "అయ్యో, మనకికూడా ఇలాంటి దేవుడుంటే రోజూ ఎంచక్క భక్తితో పూజ చేసుకుందుము గదా" అనిపించింది.

వారి పూజ ముగించి, దేవతార్చన పెట్టెను దులిపి, లింగాన్ని తీసి అందులో పెట్టుకుందా మనుకుని తాను పెట్టిన పువ్వులూ, పత్రాలింగంమీదనుంచి పక్కకి ఒత్తిగిస్తున్నాడు.


చెంచులు ఇంక పోదామని వెనక్కి తిరిగి చూసుకునేటప్పటికి ఒక చిత్రం జరిగింది. వాళ్ళు చంపి తెచ్చి అక్కడ పడేసిన మృగా లొక్కొక్కటే బ్రతికి కదలటం మొదలెట్టేయి. వాళ్ళు

అశ్వరథంతో చూస్తూనిలబడిపోయేటప్పటికి కదలటంతో ప్రారంభించిన మృగాలన్నీ ఒక్కమాటుగా లేచి, భయంకరంగా అరుస్తూ పారిపోవ నారంభించాయి.

వెళ్లి మొహా లేసుకుని చూస్తూ నిల పడితే ఆ మృగాలు తప్పించుకు పారిపోతాయని తోచి చెంచులంతా తమ విల్లులు ఎక్కుపెట్టి, అమ్ముల పాదులలోకి చేతులు పోనిచ్చి బాణాలు లాగేరు. తీరా చూస్తే ఆ బాణాలన్నీ తాము తెచ్చుకున్న ఇనప బాణాలుగా క, బంగారపు బాణాలుగా మారిపోయివున్నాయి. వాళ్ళంతా ఆ పారి పోతూన్న మృగాలమీదే మరిచిపోయి భగభగ మెరిసే ఆ బాణాలు చూసు కుంటూ నిలబడిపోయారు.

వారి జరిగినదంతా చూసి, "ఇదంతా నా శివలింగం యొక్క మహాత్మ్యం" అన్నాడు. చెంచు లామాట విని వారి కాళ్ళ మీద పడి, "మహిమ గల ఈలింగాన్ని మాకు ఇచ్చేయ్యండి. మేము పూజచేసు కొంటాము" అని ప్రార్థించారు.

వారి వికవికా నవ్వి, "మీ మొహం మీకు పూజేమిటి పొండి" అన్నాడు. "ఏమండీ, అలా తోసి పారేస్తున్నారు?



మేమూ మీకుమల్ల భక్తులమే" అన్నారు చెంచులు. "ఏడిచినట్లే ఉంది మీమాట! భక్తిలో నాకూ మీకూ సాటా? దోమకి ఏనుగకి ఎంత వార ఉందో మీ భక్తికి నా భక్తికి అంత వార ఉంది. ఇంతకీ మీకు లింగం కావలసివస్తే ఎక్కడైనా తెచ్చు కొండి గాని నా దేవుణ్ణి నేనివ్వను" అని చెప్పివేళాడు వారి.

మరొకడూ, మరొకడూ ఐతే చెంచులు బలవంతంగా లింగాన్ని లాగివేసిఉండురు గాని, వారి చాలా బలమైనవాడు గనక భయంవల్ల వాళ్ళు మారుచెప్పక తమదారిని పోక తప్పిందికాదు. శివునిమీద ఉండే



భక్తికొద్దీ వాళ్లు ఆ లింగాన్ని విడిచిపెట్టలేక దానివైపే చూస్తూ పోయారు.

వారి లింగాన్ని తీసి పెట్టెలో పెట్టుకుంటూ మనుకుంటే, అదేంచిత్రమోగాని ఆ చోటు నించి ఆ ఊడి వచ్చింది కాదు. "ఇదేమిటి? ఇంతలోనే ఎలా పాతుకు పోయింది లింగం?" అనుకుంటూ వారి, దాన్ని గట్టిగా పట్టుకుని తీయబోయాడు. లాభం లేకపోయింది. ఒంటచేతికి సాధ్యం కాకపోవటం చూచి రెండోచేయ్యికూడా జోడించి కదిల్పెడు. లింగం కదలలేదు. తన తోకతో లింగాన్ని చుట్టి, ఊపిరి బిగ బట్టి, బలమంతాచేర్చి లింగాన్ని పెకలించ

బోయాడు. కాని కొంచెంగూడా కదలేదు ఆ లింగం!

వారికి చాలా ఆశ్చర్యం వేసింది. పెద్ద పెద్ద పర్వతాల్ని ఇట్టే పెకలించివేయగల బలం అతనిది. అలాంటప్పుడు ఈ చిన్న లింగాన్ని కదల్చలేకపోవడ మేమిటి? "నామీద దేవుడి కేదో కోపం వచ్చింది. అందుకే ఇలా తన మహిమ చూపిస్తున్నాడు" అనిపించి, కళ్ళవెంట నీరు కారుస్తూ లింగానికి సాష్టాంగ నమస్కారం చేసి "స్వామీ, నేను చేసిన అపరాధ మేమిటి? నువ్వు ఊడిరాకుండా ఇక్కడే స్థాపితమైతే ఎలాగ? మన ఇంటికి పోవద్దా? అక్కడ కోతులన్నీ నాకోసం ఎదురుచూస్తుంటాయి. రా, వెళ్ళిపోదాం" అని అనేకవిధాల ప్రాధేయపడ్డాడు.

అప్పుడు శివుడు వారికి ప్రత్యక్షమయి, "వాలీ, నాకిక్కడ ఉండిపోవాలని ఉంది. ఇక్కడి భక్తులు స్నానంచేసి నన్ను సేవించటానికి వీలుగా ఇక్కడే సదస్సుకూడా ఉంది గనక ఇంక కదలను" అన్నాడు. అప్పుడు వారికి తెలిసొచ్చింది: "నేను ఈ చెంచులకన్నా గొప్ప భక్తుణ్ణి అనుకున్నా. దేవుడు నా ఒక్కడి సొత్తు అనే అహం

భావంతో 'ఈలింగం మీకు ఇవ్వను పొండి' అన్నాను. 'నాకు భక్తులంతా సమానమే. భక్తులందరికీ నేను దేవుణ్ణి' అని నాకు చెప్పటంకోసం శివుడిలా చేసివుంటాడు" అని తెలుసుకున్నాడు.

"స్వామీ, నేను ఆ భక్తుల్ని చులకన చేసి మాట్లాడినందుకు నన్ను క్షమించు. నిన్ను విడిచి నే నొక్క క్షణంకూడా ఉండలేను. కనుక ఇంక ఆలస్యంచెయ్యక నన్ను అనుగ్రహించి నాతో రావలసిందే" అని బ్రతిమాలుకున్నాడు. కాని అంతకు ముందే శివుడు అంతర్ధాన మైపోయాడు.

పాపం వాలికేమీ తోచిందికాదు. ఆ లింగం తనతో రాదు. దాన్ని విడిచి తాను పోలేడు. అప్పుడతనికొక చిత్రమైన ఉపాయం తోచింది. "శివుడిక్కడ ఉండి పోతాననటానికి సరస్సు కొంత కారణం గదా. దీన్ని పూడ్చేస్తే, శివుడి కీప్రదేశం మీద ఉండే మోజుపోయి అప్పుడు నేను కోరినట్లు నాతోరాకపోతాడా" అనుకొన్నాడు.

ఇలా అతను ఆలోచించి, సరస్సు పూడ్చడానికి ఆ చుట్టుపక్కల ఏదైనా పెద్ద కొండ ఉందేమో అని అటూ ఇటూ చూచాడు. ఎక్కడా కనపడలేదు. అప్పుడు



కొన్ని వందల యోజనాలు యెగిరివెళ్లి ఓపెద్దకొండను పెకలించి తెచ్చి, ఆ సరస్సులో పడేశాడు.

ఐతేం, వాలి అనుకొన్నదొకటి చివరికి జరిగిందొకటిన్నీ. ఆ కొండ కిందకు పడి పడటంతో ఆ సరస్సు పూడిపోవడానికి బదులు అందులో ఉన్న నీరంతా పొంగి ఓనదిగా ప్రవహించినది.

నదిని చూడగానే వాలికి ఉడుకు మోతనమూ, దుఃఖమూ వచ్చి, ఆవేశంతో "స్వామీ నువ్వు రాకపోతే నేనిక్కడే బుర్ర బద్దల కొట్టుకుని చచ్చిపోతాను" అన్నాడు.

శివునికి జాలివేసి మళ్ళీ ప్రత్యక్షమై, “వెట్టివాడా! కొండతెచ్చి చెరువులో వడేస్తే నేను నీవెంట వచ్చేస్తా ననుకున్నావు. కాని చెరువులో నీరు నదిగా మారి భక్తుల స్నానాలకువీలుగా దివ్యమైన ప్రవాహమైంది. ఈవిధంగా ఈ కొండతెచ్చి ఇక్కడ వడ వేసి, తలవని తలంపుగా నాకు ఉపకారమే చేశావు. అదీగాక, నీవు చేసిన ఈవని మరొకవిధంగాకూడా నాకు ఉపకారమైంది. ఏమంటే, నాకు కొండఅంటే మహా ఇష్టం. అందుకే కైలాసంమీద నేనుండడం. ఇక్కడేదైనా ఓ కొండ ఉంటే బాగుండునని నేను ఆలోచిస్తాంటే, నీవు దాన్నితెచ్చి పడేసి ఆ లోపం పూర్తి చేశావు. అయితే, నీతో కూడా నన్ను రమ్మనే కదా నువ్వు ఆరాట పడేది? నేను లింగాన్ని అయి నీదేవతార్చన పెట్టెలో ఉండడంకన్న ఏకంగా నీ హృదయంలోనే ప్రవేశించి నీతో వస్తాను.

భక్తులకోసం యీ లింగాన్ని ఇక్కడనే ఉండి పోనియ్యి” అని చెప్పి, స్వామి వారి హృదయంలో ప్రవేశించాడు.

వారి కళ్ళమునికొని ధ్యానించేటప్పటికి అతనికి తనలోని శివుడు ఒక జ్యోతికిమల్లై ప్రకాశిస్తూ కనపడ్డాడు. వారి “ధన్యుణ్ణి అయా”నని సంతోషిస్తూ, మనస్సులో ఉన్న శివుణ్ణి ధ్యానించుకుంటూ, యింటికి వెళ్లి పోయాడు.

మర్నాడు చెంచులువచ్చి అక్కడ ఉండిపోయిన లింగాన్నీ, కొత్తగా వచ్చిన కొండనీ, కొండ పడడంవల్ల ప్రవహించిన నదినీ చూచి, పొంగిపోయారు. నాటినించి రోజూ రెండు పూటలా స్వామిని భక్తితో పూజచేసుకొంటూ వారూ ధన్యులయ్యారు.

భక్తుల కోరికలను నెరవేర్చే ఆ పరమ శివుడు ఈ విధంగా అటు వాలినీ, ఇటు చెంచులనీకూడా సంతృప్తిపరచాడు.





మార్పు లేని మనిషి

ఒక ఊరిలో ముగ్గురు అన్నాదమ్ములు ఉండేవారు. పెద్దవాడు సూర్యవర్ధనుడు. రెండవవాడు చంద్రవర్ధనుడు, కడసారి వాడు బాలవర్ధనుడు. తండ్రి వీరికి విడిచి పోయిన ఆస్తి ఒక్క మామిడిచెట్టు మాత్రమే. అయితే, ఆ మామిడిచెట్టు చాలా చిత్రమైంది. ఇప్పుడూ అప్పుడూ అనకుండా మున్నూట అరవైరోజులూ అది కాస్తూనే వుంటుంది.

ముగ్గురు అన్నాదమ్ములలోనూ ఒక యిద్దరు ఆ చెట్టు కాయలు కోసి పట్టుకు పోయి, ఊళ్ళో అమ్ముకురావడం, మూడవ వాడు చెట్టుకి కాపలా కాస్తూవుండటం — ఇదీ వాళ్ళ విర్వాటు.

ఒక రోజున చెట్టు కాపలాకాయడం బాలవర్ధనుడి వంతు వచ్చింది. సూర్య వర్ధనుడూ, చంద్రవర్ధనుడూ కాయలు పట్టుకొని ఊళ్ళోకి వెళ్లారు. ఆ సమయంలో

వృద్ధుడైన ఒక సన్యాసి ఆ చెట్టువద్దకు వచ్చి, “నాయనా! నాకు ఆకలి దాహమూ అవుతున్నది. ఒక్క మామిడికాయ ఇచ్చి పుణ్యం కట్టుకుంటావా?” అని అడిగాడు.

అందుకు బాలవర్ధనుడు, “తాతా! నాకు ఇద్దరు అన్నలున్నారు. వాళ్ళిద్దరూ ఈరోజున పళ్లు పంచుకొని వెళ్లిపోయారు. అందుచేత వాళ్ల కొమ్మలు తాకడానికి నాకు అధికారం లేదు. నా వాటాలో కొమ్మలు అవిగో. వాటిలో నీకు ఇష్టమొచ్చినన్ని పళ్లు తీసుకోవచ్చు” అనేవరకు, సన్యాసి “సరే, అలాగే చేయ”మన్నాడు. అప్పుడు బాలవర్ధనుడు చెట్టెక్కి నాలుగు పళ్లుకోసి, సన్యాసికి ఇచ్చాడు. అవి పుచ్చుకొని, సన్యాసి సంతోషంతో వెళ్లిపోయాడు.

మరునాడు చెట్టు కాపలా కాయడం సూర్యవర్ధనుడి వంతు. వృద్ధ సన్యాసి సూర్యవర్ధనుడి వద్దకు వచ్చి, బాలవర్ధనుణ్ణి



చిత్రాలు చూపిస్తాను' అని చెప్పి, వెంట పెట్టుకు పోయాడు.

కొంచెము దూరం పోయేవరకు, వారికి సముద్రం అడ్డు వచ్చింది. అప్పుడు సన్యాసి సూర్యవర్ధనుడి వేపు తిరిగి, 'నాయనా! ఈ సముద్రం నీ అధీనంలో ఉంచుతున్నాను. నీవు ఏమికోరుకుంటే అది తప్పక నెరవేరు తుంది' అన్నాడు. 'ఐతే, ఈ సముద్రంలో వుండే ఉప్పు నీళ్లన్నీ తియ్యటి తెల్లటి క్షీరములుగా మారిపోవాలి' అని కోరుకునే వరకు, వెంటనే ఆ సముద్రం క్షీరసము ద్రంగా మారిపోయింది. సూర్యవర్ధనుడు ఆ పాలనుంచి పెరుగు, వెన్న, నేయి తీసి, వ్యాపారం ప్రారంభించాడు. త్వర లోనే ధనవంతుడై అక్కడనే నివాసం ఏర్పరుచుకున్నాడు.

తరువాత సన్యాసి, తక్కిన ఇద్దరినీ వెంట బెట్టుకొని మళ్ళీ బయల్దేరాడు. కొంత సేపటికి ఒక పెద్ద మైదానం కనబడింది. అందులో కొన్ని లక్షల పావురాల పిట్టలు గింజలు ఏరుకొని తింటున్నాయి. సన్యాసి ఈసారి చంద్రవర్ధనుడి వేపు తిరిగి, "నాయనా! ఈ మైదానము, పావురాలు నీ అధీనం చేస్తున్నాను. నీమనస్సులో కోరిక

అడిగినట్టే అడిగాడు. సూర్యవర్ధనుడు తన వంటు కాయలలో నాలుగు ఎంచితినీ, సన్యాసికి భక్తితో సమర్పించాడు. సన్యాసి సంతోషించి వెళ్ళిపోయాడు.


మూడవరోజున చంద్రవర్ధనుడు చెట్టు కాపలా కాయడానికి నిలిచిపోయాడు. వృద్ధసన్యాసి కఠినపద్ధతు కూడా వచ్చి కాయ అడిగేవరకు, చంద్రవర్ధనుడు తన వంటు కాయలలో నాలుగు మంచి కాయ లిచ్చి, సన్యాసిని సంతోషపెట్టాడు.

కొంతకాలమైన తరువాత అవృద్ధ సన్యాసి మళ్ళీ అన్నదమ్ములు ముగ్గురనూ కలుసుకుని, 'అబ్బాయిలూ! నాతో రండి.

విమిటో చెప్ప, నెరవేరుస్తాను" అన్నాడు. 'అయితే, ఈ పావురాపిట్టలన్నీ గొట్టెలుగా మారిపోవాలి' అని కోరాడు చంద్రవర్ధనుడు. వెంటనే మైదానమంతా గొట్టెలతో నిండి పోయింది. చంద్రవర్ధనుడు అక్కడనే స్థిరపడి, ఆ గొట్టెల ఉన్నితో తివాసీలు నేయించి వర్తకం ప్రారంభించి, ధనవంతు డయినాడు.

పోతే, వృద్ధసన్యాసి బాలవర్ధనుణ్ణి తీసుకుని ముందుకు సాగిపోయాడు. పోగా పోగా, ఒకచిన్న అలయమూ, అందులో దేవీ విగ్రహమూ కనబడినై. అక్కడ ఆగి, వృద్ధసన్యాసి బాలవర్ధనుడితో "అబ్బాయీ! ఈ గుడిలో ఉండే దేవిని తలుచుకుని, నువ్వు విమి కోరుకుంటే అది నెరవేరు తుంది" అని అనేవరకు, బాలవర్ధనుడు "ఐతే స్వామీ! దాపరిక మెందుకు? నాకు ఒక్కటే కోరిక ఉన్నది. ఈ ఊరి పట్టపు రాజు కూతురును పెళ్ళాడాలి" అన్నాడు.

బాలవర్ధనుడి కోరికకు సన్యాసి చిరు నవ్వు నవ్వుకొని, 'బలే ఘట్టివాడవేనేయి నాయనా!' అని ప్రేమతో వీపు తట్టి అతనిని తనవెంట రాజుగారి కోటకు తీసుకు పోయాడు.



వృద్ధసన్యాసి, బాలవర్ధనుడూ కలిసి వెళ్లేసరికే అక్కడ ఇద్దరు రాజకుమారులు తయారుగా కూర్చుని పున్నారు. ఇప్పుడు రాజకుమారికోసం వచ్చిన బాలవర్ధనుడు మూడవ వా డన్నమాట.

రాజకుమార్తెను పెళ్లాడటానికి ముగ్గురు యువకులు పోటీగా కూర్చునేవరకు, రాజుకి ఆలోచన పాలుపోలేదు. ఆయన వృద్ధసన్యాసికి నమస్కరించి "మహాను భావా! మీరు సర్వజ్ఞులు. మా కైమం కోరినవారు. కనుక, వివాహవిషయంలో మీకు తోచినట్టు నిశ్చయించండి" అన్నారు.



అప్పుడు వృద్ధసన్యాసి “మూడు గులాబీ మొక్కలు తెప్పించి, ముగ్గురు యువకుల పేర్లూ వాటిపైన రాయించి, రాజకుమారిని స్వయంగా అందరి ఎదుటా నాటమనండి. అందులో ఏ మొక్క, రేపు ఉదయానికల్లా పూస్తుందో, ఆ యువకుణ్ణి ఆమె పరించి నట్టే నిశ్చయం” అని చెప్పాడు. అందరూ ఈ విర్వాటు బాగున్న దన్నారు.

అందరి ఎదటా రాజకుమారి మూడు మొక్కలూ నాటింది. సన్యాసి మహిమ వల్ల బాలవర్ధనుడి పేరు రాసిన మొక్క మాత్రం మరునాటికల్లా చక్కటి పువ్వు పూసింది. తక్కిన రెండు మొక్కలు నాటి

నవి నాటినట్టే ఉన్నాయి. కనుక, రాజకుమారికి బాలవర్ధనుడికి అతి వైభవంగా వివాహం జరిగింది.

ఆ దేశాచార ప్రకారం ఆదవిలో ఒక కుటీరం నిర్మించుకొని, నూతన దంపతులు ఐదేళ్లపాటు అందులో కాలక్షేపం చేయాలి. ఆ ప్రకారమే ఇప్పుడు బాలవర్ధనుడు, రాజకుమారి నివసిస్తూ వున్నారు.

ఇలా ఉండగా, ఒకనాడు ధనవంతుడైన సూర్యవర్ధనుడివద్దకు సన్యాసి ఒక బిచ్చగాని రూపంలో వెళ్లి, “చాలా దాహంగావున్నది. మీకు దేవుడు కోకొల్లలుగా పాడి అనుగ్రహించాడుకదా. కొంచెం మజ్జిగతేట ఇప్పించి పుణ్యం కట్టుకోండి” అని ప్రార్థించాడు. దానికి సూర్యవర్ధనుడు “పోవోయి పక్షి!— మజ్జిగలు ధర్మంగా పోయటానికి ఇదేమీ చలివేంద్ర కాదు. వర్తకానికి ధర్మానికి చాలాదూర ముంది. వెళ్లు వెళ్లు” అంటూ కసరికొట్టాడు.

అప్పుడు సన్యాసికి కోపంవచ్చి “అప్పుడే నీకింత కళ్లు నెత్తిమీదికి వచ్చాయా? నిన్ను నువ్వు తెలుసుకునే టట్టు చేస్తానుండు” అనిచెప్పి సముద్రంపైన మంత్రజలం చల్లేవరకు, చూస్తూవుండగానే

తెల్లటి కీరసముద్రంమారిపోయి, అందులో మళ్ళీ మామూలుగా ఉప్పునిళ్ళు సిద్ధమైనై. సూర్యవర్ధనుడితో సన్యాసి "మేలు మరచిన కృతఘ్నుడా! నీవు ఎప్పుటిలాగా మామిడి చెట్టు వద్దకు పోయి, కాపలా కాసుకుంటావుండు. పో!" అని చెప్పి అదృశ్యమైనాడు.

ఇక రెండోవాడు ఎలా మారిపోయాడో కనిపెట్టాలని, సన్యాసి మారువేషంతో చంద్రవర్ధనుడి వద్దకు పోయి, "నాయనా! చలితో వణకి పోతున్నాను. ముసలి ముండా వాడిని. మీకు దేవుడు ఇన్ని గొట్టెలను ఇచ్చాడుకదా. మీకు పనికిరానిది ఒక చింకి కంబళిముక్క నాకు పారవేయండి. మీ పేరు చెప్పుకొని కప్పకొంటాను" అని కోరేసరికి, చంద్రవర్ధనుడు "సరిసరి, మేము నేసిన కంబళిలు నాలుగూ నీలాంటి సన్యాసులికి పంచిపెట్టివేస్తే, మేము ఎక్కడికి పోవాలె? మా వర్తకం ఏమి కావాలె? వెళ్ళువెళ్ళు..." అంటూ కసరి కొట్టాడు.

"ఓహో, నీవని ఇంతవరకూ వచ్చిందా? నీవు ఎక్కడికి పోవాలో చెబుతానుండు" అంటూ మంత్ర జలం తీసి అభిషేకించే



వరకు, అతని కళ్ళముందరనే గొట్టెలన్నీ పావురాలుగా మారిపోయి, గాలిలోకి ఎగుర నారంభించినై. సన్యాసి అతనివేపు తిరిగి "ఏచ్చి నాయనా! ఇక ఇంతటినించి నీవు మామూలుగా నీ మామిడిచెట్టువద్దకుపోయి కాపలా కాసుకుంటా వుండు" అని చెప్పి, అంతర్ధాన మైనాడు.

అన్నలు ఇద్దరి సంగతి ఈవిధంగా పరీక్షించిన తరువాత, చిన్నవాడైన బాల వర్ధనుడిలో కూడ ఏదైనా మార్పు వచ్చిందేమో తెలుసుకోవాలెనని సన్యాసికి బుద్ధి పుట్టి, అడవిలో అతను నివసించే కుటీరానికి వెళ్ళాడు.

సన్యాసి ఒక ముష్టివాని వేషంతో సరిగా భోజనాల వేళకు కుటీరంలో తయారై, ఆకలిగా ఉన్నదన్నాడు. ఇక భోజనం చేధామని సిద్ధంగా వున్న దంపతులు ఇద్దరూ ఆ ముష్టివానిని ఎంతో ఆనందంతో లోపలకు తీసుకుపోయి, తమ కోసం తయారుచేసుకొన్న అడవి తేనె, ఫలములు, వెదురు బియ్యపు అన్నము మొదలయిన పదార్థాలు అతనికి వడ్డించి, కడుపునిండుగా భోజనం పెట్టారు.

“అబ్బాయీ! - మేము చూడబోతే అయిదేళ్ల అరణ్యవాస దీక్షలో ఉన్నాము. కనుక, ఇంతకంటే ఎక్కువగా ఆదరించ లేకపోయాము, అని సానుభూతి తెల్పారు.

వారు భక్తితో వడ్డించిన భక్ష్యాలు ఆనందముతో ఆరగించి, సాధువు చిరు నవ్వు నవ్వాడు. “నాయనా! మామిడి చెట్టు కాపలా కాసేనాటి నీ మంచితనం

మార్పు లేకుండా ఇప్పటికీ నీలో అలాగనే ఉన్నందుకు సంతోషించాను. నీవు మంచివాడవు గనుకనే నీకు తగిన భార్య దొరికింది. దేశాచారం ప్రకారం మీరు ఇంకా దీక్షలో ఉండవలసి నప్పటికీ, అరణ్యవాసం చేస్తున్నామే అనేబాధ మీకు ఇంతటినించి కలగబోదు. మీరు ఎక్కడ వుంటే అక్కడే రాజభోగంగా వుంటుం”దని చెప్పి, ఆకుటీరంపైన మంత్రజలం చల్లాడు.

తక్షణమే ఆ కుటీరం ఒక రాజభవనంగా మారిపోయింది. అందులో, రాజు గారి కోటలోవున్నట్టే అన్ని హంగులూ అమరి వున్నాయి. బాలవర్ధనుడూ భార్య మారు వేషంలో ఉన్న సాధువును గుర్తించి సాష్టాంగపడ్డారు. సాధువు వారిని దీవిస్తూ, అంతర్ధానమైనాడు వారికి తెలియకుండానే.

అంతటనుంచి, బాలవర్ధనుడూ రాణి హాయిగా వుంటున్నారు.





శాస విముక్తి

అనగనగనగా ఒక పట్టణంలో ఒక యువకుడు ఉండేవాడు. అతను పుట్టుపేద. పైగా, ముఖంమీద ఒక తెల్లని మచ్చ ఉండటంచేత, తోడివాళ్ళందరూ అతనిని 'బొల్లెయ్యో!' అనే పేరుతో పిలిచి, వేళాకోళం చేసేవాళ్ళు.

ఆ పట్టపు రాజుకి రూపసి అయిన ఒక కూతురున్నది. ఆమెను పెళ్ళాడువామని ఎంతోమంది వీరులూ శూరులూ అయిన రాజకుమారులు ఉబలాటపడ్డారు. వాళ్ళతో పాటు బొల్లెయ్యోకూడా ఆ రాజకుమారిని పెళ్ళాడాలెనని సరదాపడ్డాడు. కాని, అతను రహస్యంగా అద్దంలో చూచుకొన్నప్పుడల్లా, "అయ్యో! నా ముఖంమీద ఇంత ఆసహ్య కరమయిన తెల్ల మచ్చ ఉన్నదే. నావంటి అనాకారిని ఆ రాజకుమారి వరిస్తుందా? అది కేవలమూ కలలోమాట!" అని అనుకొని, నిరాశచెందేవాడు.

ఒకరోజున బొల్లెయ్యో రాజుగారి కోట ముందరినించే పోతూ, రాజకుమారిని చూచాడు. ఆమె కంటపడగానే, విమయితే అయిందని ధైర్యంచేసి, ఆమె ఎదటికిపోయి తన పుద్దేశం వెల్లడి చేశాడు.

దానికి రాజకుమారి, "బొల్లెయ్యో! నువ్వు నన్ను ప్రేమిస్తూవున్నట్టుగానే నేనూ నిన్ను ప్రేమిస్తున్నాను. కాని, లాభమేమున్నది? నాకు పెళ్ళి కాకూడదని సూర్యమహారాజు శాపమిచ్చాడు. ఆయన వద్దకు పోయి, శాపం తీసివేయడని కోరుదామంటే, అది సామాన్యులవల్ల అయే పని కాదు. కనుక, నాకు కలిగిన శాపం తీసివేయించగల సమర్థుడు దొరికేవరకు ఇలా నేను కన్యగా ఉండిపోవలసిందే" అన్నది. 'ఒకే, ఇదొక ఘన కార్యమా? ఆ సూర్యమహారాజువద్దకు నేను వెళ్ళివస్తానుండు' అన్నాడు బొల్లెయ్యో.



'అలాగయితే, ముందుగా నీ ముఖం మీది మచ్చ పోగొట్టమని కోరుకో. నీమచ్చ ఎప్పుడైతే పోతుందో, నా శాపమూ అప్పుడే తొలగిపోతుంది' అంటూ రాజకుమారి సలహా చెప్పింది.

బొల్లెయ్య వెంటనే బయలుదేరి, అడవులు పట్టి, 'సూర్యమహారాజు రాజ్యానికి దారి ఏది?' అంటూ కనపడిన పక్షులనూ, వృక్షాలనూ, జంతువులనూ, కీటకాలనూ పలకరించి అడిగాడు. ఒక్కళ్ళూ తెలియదన్నారు.

చివరకు బొల్లెయ్య, ఒక ఏటిగట్టు చేరుకొన్నాడు. ఆ యేటిలో ఒక అందమయిన

తెల్లటి హంస ఈదులాడుతున్నది. దానిని కూడా అడిగాడు బొల్లెయ్య. అందుకు ఆ హంస, "నా రెక్కలు పట్టుకొని వీపుపైన కూర్చోవయ్యా, నిమిషంలో నీకు దారి చూపిస్తా" నన్నది.

ఆ మాటకు సంతోషించి, బొల్లెయ్య హంస వీపు మీద ఎక్కి కూర్చున్నాడు. క్షణం సేపటిలో అది అతనిని ఆవతలి ఒడ్డుకి దిగబెట్టి, సూర్యమండలానికి దారి చూపింది. కొంచెందూరం పోయేసరికి, బొల్లెయ్యకు ఒక తుప్పలో బాణమూ అమ్మలూ కనపడినాయి. తనది కాని పస్తువును తాకడం ఇష్టంలేక, బొల్లెయ్య తన దారిని తను పోబోతున్నాడు.

ఇంతలో ఒక యువకుడు కనపడి.

"అబ్బాయీ! నా బాణమూ, అమ్మలూ కనపడకుండా పోయినాయి. వాటిని ఎవళ్ళయినా చేత పట్టుకపోగా చూశావా?" అని అడిగాడు. దానికి బొల్లెయ్య "ఇక్కడికి సరీగా ఇరవై గజాల దూరాన, కుడి చేతివేపు తుప్పలో ఆవి నాకు కనపడినై, పోయి తెచ్చుకో!" అని చెప్పాడు.

'నువు చాలా న్యాయమంతునిలా ఉన్నావు. నిన్ను చూడగా సంతోషమైంది.

ఇలా ఎక్కడికి వెళుతున్నావు? ఎందుకు వెళుతున్నావు?' అని ఆ యువకుడు మళ్ళీ అడిగేవరకు, బొల్లెయ్య తన సమాచారమంతా ఆ యువకునికి వినిపింపజేసాడు.

అది విని యువకుడు 'అయితే నువ్వు నా వెంట పచ్చెయ్యి. మా నాయన గారే సూర్యమహారాజు. నాపేరు ఉదయతార' అని చెప్పాడు. బొల్లెయ్య చెప్పిన ఆనవాలు ప్రకారం ఉదయతార తుప్పదగ్గరకుపోయి తన బాణమూ, అడ్డులూ తీసుకొన్న తరవాత, నేస్తు లిద్దరూ కలిసి పోయి సూర్యమహారాజు రాజ్యం చేరుకొన్నారు.

ఉదయతార నేస్తుడయిన బొల్లెయ్యను సూర్యమహారాజు, ఆయనభార్య ఛాయా దేవీ ఎంతో గౌరవించి, 'నీకు ఇష్టమొచ్చినంతకాలం ఇక్కడ మాకు అతిథిగా ఉండిపోవలసింది' అని కోరారు. ఎవరి దర్శనం చేసుకుందామని బొల్లెయ్య ఆత్రంతో బయల్దేరాడో, ఇప్పుడు, ఆ సూర్యమహారాజే తనను ఈవిధంగా కోరేవరకు బొల్లెయ్యకు అపరిమితానందమైపోయింది. ఇలా బొల్లెయ్య, ఉదయతార ప్రాణస్నేహితులుగా వుంటున్నారు.

* * *



ఒకరోజున, ఉదయతార 'వేటకు పోయి వస్తా'మని తల్లితో చెప్పేసరికి, అమె "వాయనా!—ఎక్కడికయినా వెళ్లు, కాని, గండకి నదివద్దకు మాత్రం పోబోకుమా! అక్కడ మాయా పక్షులరూపంలో దుష్ట గ్రహాలు తిరుగులాడుతున్నాయట" అని హెచ్చరించింది. ఏపని అయితే వద్దు అంటామో ఆ పనే చేయటం పిల్లల నైజం.

అందుచేత ఉదయతార 'సరేలే' అంటూ, తల్లి ఎక్కడికయితే వద్దన్నదో సరిగా ఆ గండకినదికే దారితిశాడు. కొంచెం సేపటికల్లా లెక్కలేనన్ని గ్రహాలు మాయపక్షులుగావచ్చి ఉదయతారనూ, బొల్లె

య్యనూ చుట్టేసి, బాధించసాగాయి, సుకుమారుడైన ఉదయతార ఆ బాధకు తట్టుకోలేక, వెంటనే సోలిపోయాడు.

గుండె నిబ్బరంగల బొల్లెయ్య గభీమని బాణం చేతపట్టి, మాయపడులన్నిటినీ ముప్పుయి ఆమడ దూరంవరకూ చెదర గొట్టాడు. కిందపడిన మాయపడులను గొంతు మెలిపెట్టి చంపివేశాడు!

కొంతసేపటికి ఉదయతార తేరుకొని లేవగానే, ఇద్దరూ కలిసి ఇంకా మిగిలివున్న మరికొన్ని పక్షులను పట్టి చంపివేశారు. తరువాత వాళ్లు ఇంటికి చేరుకొని గండకి నదివద్ద జరిగిన చిత్రాలన్నీ పూస గుచ్చి నట్టు రాజుకూ రాణీకి చెప్పారు. బొల్లెయ్య ప్రజ్ఞవల్ల తమ కుమారుడు బతికి బయట పడినందుకు వారు సంతోషించారు.

అతని సాహసానికి మెచ్చుకొని సూర్యమహారాజు, ఏదైనా ఒక వరం

కోరుకో మన్నాడు. ఇదే సమయమనుకొని, బొల్లెయ్య తన మనస్సులో వృద్ధేశం దాపరికం లేకుండా ఆయనతో చెప్పాడు.

సూర్యమహారాజు 'సరే'ననిచెప్పి మంత్రోదకం చల్లేసరికి, బొల్లెయ్య ముఖంమీది తెల్లమచ్చ ఒక్కసారిగా మాయమైపోయింది. ఆ మచ్చ పోయినవెంటనే అతనికి సుందరమైన స్వరూపం వచ్చింది. అప్పుడు బొల్లెయ్యకు రాజకుమారి చెప్పిన మాటలోని అంతర్ధాం బోధపడింది. ఈవిధంగా తన ప్రజ్ఞవల్ల బొల్లెయ్య ఎవరికి సాధ్యం కానటువంటి సూర్యమండలానికి పోయి, సూర్యమహారాజువద్ద వరంపొంది, తన మచ్చ పోగొట్టుకొనటమే గాకుండా రాజకుమారి శాపంకూడా విముక్తి చేయగలిగాడు. తరువాత అతను భూలోకానికి దిగి వచ్చి, ఆ రాజకుమారిని పెళ్లిచేసుకొని హాయిగా ఉన్నాడు.





పూర్వకాలమందు ధనుంజయుడు అనే వేటకాడు ఒకడు ఉండేవాడు. అతను యువకుడు, మంచి బలిష్ఠుడు. భయమనేది ఎరుగని వాడు. ఎటువంటి కటిక చీకటి అయినా అతను కీకారణ్యాలలో ఒంటరిగా సంచరించ గలడు. ఎంతటి లోతైన సముద్రాలనైనా ధైర్యంగా దాటి వేయగలడు.

ధనుంజయుడు ఒకరోజున బయల్దేరి వెళ్లి ఒక కొత్తప్రదేశం చేరుకొన్నాడు. అది ఒక మైదానము. ఆ మైదానమంతటా కంబళి వరచినట్లు అందమైన పచ్చటిగడ్డి ఆవరించి వున్నది. అక్కడక్కడ అందాల పూలమొక్కలు రకరకాల పరిమళాలను విరజిమ్ముతూ వున్నాయి.

అతను ఆ మైదానములో కొంతదూరం పోయి, గతుక్కున ఆగిపోయాడు. అతని ముందర పల్లెము కట్టినట్టు గుండ్రపాటి

మండపము, అందులో అపూర్వాపము లైన పూల మొక్కలూ ఉన్నాయి. అవి చూడడానికి మెట్లవలె పెర్చబడి, అదంతా దేవతలు విహరించే దివ్యస్థలమా అనిపిస్తూ వున్నది! ఆ మండపమంలోకి వెళ్దామంటే, ఎటువైపు చూచినా దారి కనబడదు. అక్కడ ఒక్క గడ్డిపరక నలిగిన ఆనవాలుగాని, ఒక పువ్వురేక తుంచిన ఆనవాలుకాని కనపడలేదు.

ధనుంజయుడు విడ్డూరంగా చూస్తూ, అలానే కనిపెట్టుకొని ఉండేవరకు, ఆకాశం పైనుంచి గానం చేస్తున్న ధ్వని అతని చెవులకు చల్లగా సోకింది. ఇదేమిటా అని మెడ ఎత్తి పైకి చూచేవరకు, ఒక గుండ్రటి ఆకారం భూమిమీదకు దిగబోతున్నట్టు కనబడింది. అతనికి ఇంతకుముందు వినపడిన గానము ఈ ఆకారమునుంచే బయల్దేరినట్టు ధనుంజయుడు గ్రహించాడు.



ఆ ఆకారము అంతకంతకు పెద్దది అయి, అందులోనించి బయల్దేరిన గానము అంతకంతకు హెచ్చుస్థాయిలోనూ, మరింత స్పష్టంగానూ వినపడజొచ్చింది.

మరి కొంచెమంసేపటికి, తను చూచిన ఆ స్వరూపము ఒక గుండ్రటి తట్ట ఆనీ, అందులో ఎవరో ఉన్నారనీ అతను కనిపెట్టాడు. ఆ జనాన్ని పరీక్షించి చూడగా ధగధగ మెరిసిపోతున్న నక్షత్రకన్యలు పన్నెండుమంది కనపడ్డారు. వారిలో అక్క ఎవరో, చెల్లెఎవరో పోల్చిపట్టడానికి వీలు లేకుండా, అందరూ ఒక్క మూసలో పోసిన ప్రతిమలలాగా వున్నారు.

ఆ కన్యలు, మోకాలివరకు వేలాడుతూవున్న బంగారు కేశములతో బిలబిలమంటూ ఇవతలకు వచ్చి, గుండ్రటి మండపంలో ఒకరిచేతులు ఒకరు పుచ్చుకొని, నాట్యంచేయ నారంభించారు. వారు నృత్యం చేస్తూ మండపంచుట్టూ గిరగిర తిరుగుతూవుంటే, ఒక వెండితీగ రివ్వ రివ్వ న చుట్టుకొంటూ వున్నట్టు కనిపించింది. అతనికి ఇంతకుముందు గానం వినిపించింది ఈగుండ్రటి ఆకారంలోనించే.

ఆ కన్యల అందచందాలను అతను గమనించాడు. వారందరూ ఒకేమోస్తరుగా అగపడుతూవున్నా, అందులో ఒకామె మాత్రం తక్కిన పదకొండు మందికంటే మించిన సౌందర్యంతో వెలిగి పోతున్నది. ఈమె అక్కా చెల్లెళ్ళందరిలో కడసారిది అయిన తారాకన్య అని ధనుంజయుడు తెలుసుకొన్నాడు. అతని మనసు ఆమెపైకి పోయింది.

ఇప్పటివరకు వాళ్ళ నాట్యం చూస్తూ వున్న ధనుంజయుడు, తారాకన్య అందం చూచి నిలవలేక, గభాలున పైకివచ్చేశాడు. నరుడుకంట పడగానే, నక్షత్రకన్యలు తట్టలోకి దూకి, ఎగిరిపోయారు.

అప్పుడు ధనుంజయుడు, తన తొందర పాటుకి పశ్చాత్తాపపడి, విచారంతో కుటీరానికి మరలిపోయాడు.

ధనుంజయుడికి చిత్రమైన మంత్రవిద్య తెలుసు. ఆ విద్యవల్ల అతను, తన ఇష్టము వచ్చిన రెండు జంతువుల స్వరూపాలు పొందవచ్చు. అంతటితో ఆమంత్రమహిమ అంతరించిపోతుంది.

అందుచేత, అతను ఆ నక్షత్రకన్యలను ఆకర్షిద్దామనే ఉద్దేశంతో, ఒక అడవిపిల్లి రూపం ధరించి, మండపానికి సమీపాన గడ్డిలో పొంచివుండి, నిద్రపోతున్నట్టు నటించాడు. మామూలువేళకు నక్షత్రకన్యలు భూలోకానికి దిగివచ్చి, మండపంలో నృత్యం చేస్తున్నారు. ఇంతలో అడవిపిల్లి నెమ్మదిగాలేచి వారిదగ్గరగా పోబోయే వరకు, ధనుంజయుడు అనుకొన్నట్టుగా దానినిచూచి వారు ఆకర్షింపబడలేదు సరికదా, ఆ అలజడికి వారు జడుసుకొని, తట్టలో దూరి, మళ్ళీ ఎగిరిపోయారు.

ఈవిధంగా, అతని ప్రయత్నం రెండవ సారికూడా ఫలించిందికాదు. ఇక ఇది పనికాదని, ధనుంజయుడు మళ్ళీ బాగా ఆలోచించాడు. చూడబోతే, తన మంత్ర



మహిమవల్ల ఇంక ఒక్క అవతారం మాత్రమే అతను ఎత్తటానికి అవకాశమున్నది.

ఈసారి ఒక అడవిఎలుకల కుటుంబముగా మారిపోయి, మండపము దగ్గర ఉండే ఒక చెట్టుతొట్టలో నివాసం ఏర్పరచుకొన్నాడు.

మరునాడు, మళ్ళీ మామూలు వేళకు నక్షత్రకన్యలు దిగివచ్చి, నాట్యం ప్రారంభించారు. ఇంతలో ముచ్చటైన చిన్నఎలుకలు ఆటు యిటు పాకులాడుతూవుండగా చూచి, వారు ఆ ఎలుకలనూ ఎలుక పిల్లలనూ పట్టుకోబోయారు. ఇదిచూచి 'భేష్!



నా పన్నాగం ఈసారి ఫలించింది' అనుకొని అతను సంతోషించాడు. తండ్రి ఎలుక రూపం దాల్చిన ధనంజయుడు, కావాలని పోయి, కడసారిదైన తారాకన్య చేతిలో చిక్కుకొన్నాడు.

ఆమె తనను తాకగానే అతను నిజస్వరూపం పొంది, తారాకన్యచేయి పట్టుకొనే వరకు, తక్కిన పదకొండుగురూ వెనక్కు తిరిగి చూడకుండా ఒక్క లిప్తలో ఆకాశానికి ఎగిరిపోయారు.

అప్పుడు ధనంజయుడు, తారాకన్యను అనేకవిధాల లాలించి, ఆమెకు జంకు లేకుండా ధైర్యంచెప్పి, వేటనుగురించిన

వింతలూ, అరన్యాలనుగురించిన చిత్రాలూ చెబుతూ మెల్లగా ఆమెను తనకుటిరానికి తీసుకపోయాడు.

ఎలా అయితేనేమి, చివరకు ఆమె జంకు తీరి అతనిని మనసారా ప్రేమించింది. ఇద్దరకూ వైభవంగా వివాహం జరిగింది. నాటి నించి వారు హాయిగానే వుంటున్నారు. కాని, తండ్రి అనునుతి లేకుండా స్వతంత్రించినందుకు ఆయన ఏమంటాడోనని తారాకన్యకు మనసులో భయంగానే వుంది.

* * *

తారాకన్య, నక్షత్రరాజులలో ఒకరాజు కూతురు. ఆమెకు కొన్నాళ్ళయిన తరువాత, నక్షత్రమండలానికి పోయి, తనవాళ్ళనూ తలిదండ్రులనూ చూడాలని బుద్ధిపుట్టింది.

ఒక తట్ట అల్లి మంత్రగానం చేసినట్టయితే, ఆ గానమహిమవలన విమానం మోస్తరుగా తట్ట పైకి ఎగిరిపోతుందని ఆమెకు తెలుసును. భర్తతో తన వుద్దేశం వెల్లడిస్తే, తను వెళ్ళకుండా అటంక పరుస్తాడనే భయంతో ఆమె ఎన్నడూ ఈసంగతి అతనికి తెలియనీయలేదు.

అనుకొన్నట్టుగానే కొన్నాళ్ళు శ్రమపడి, ఆమె ఒక తట్ట అల్లింది. దానిని రెండవ



కంటికి తెలియకుండా నృత్యంచేసే మండపం వద్దకు తీసుకొనిపోయి, అందులో ఆమె కూర్చుని, తన చిన్నారికొడుకును తనతో పాటు తట్టలో ఎక్కించుకొని, దివ్యగానం చేసేవరకు, విమానంలాగా ఆ తట్ట ఆకాశ మార్గాన ఎగిరిపోయింది.

దూరానవున్న ధనుంజయుని చెవులకు ఆ దివ్యగానం వినిపించింది. “ఇదేమిటి, వేళగానిచేళ ఇప్పుడు దివ్యగానం వినబడుతోందే!” అని అనుకొంటూ, అతను నక్షత్రకన్యలు నృత్యంచేసే మండపం వద్దకు వరుగైతాడు.

అతను వెళ్ళి చూచేవరకు, కొడుకును ఎత్తుకొనివున్న తనభార్య, తట్టలో ఎగిరి పోతూవుండటం కంటబడింది. ఎగిరిపోతూ వున్న తారాకన్యను అనేకవిధాల బతిమాలి, “నన్ను పదలిపావటం న్యాయమా? నేనేం పొరపాటుచేశాను?” అంటూ అతను ప్రాధేయపడ్డాడు. తట్ట అంతకంతకు పైకి ఎగిరిపోయింది కాని, మరి కిందికి దిగలేదు.

ఇప్పుడు ధనుంజయుని బ్రతుకు ఒంటి పాటు బ్రతుకయింది. దేవుడా అంటూ అతను విచారంతో తన కుటీరానికి పోయి,



ఎప్పటికైనా మళ్ళీ దివ్యగానం వినవడక పోతుందా అనే అశతో కనిపెట్టుకొని ఆరు నెలలు గడిపాడు. కాని అతని అశలు ఫలించలేదు.

* * *

క్షణసారి కూతురు తారాకన్య, ఆమెకు పుట్టిన పిల్లవాడు, అనగా తన మనమడూ, కలిసి మళ్ళీ తమలోకానికి వచ్చినందుకు నక్షత్రరాజు ఎంతో ఆనందించాడు. తారాకన్య భర్తను స్మరించకుండా ఉన్నట్టు నటించింది. కాని, ఆ పిల్లవాడు మాత్రం అస్తమానం తండ్రికోసం బెంగపెట్టుకొనే వరకు, మంచి చెడ్డలూ కష్ట సుఖాలూ

తెలిసిన నక్షత్రరాజు ఒకరోజున తారా కన్యను పిలిచి, “అమ్మాయి! పిల్లవాడు తండ్రికోసం బెంగపెట్టుకొన్నాడు. కనుక, నీవు భూలోకానికి పోయి, నీ భర్తను ఇక్కడికి తీసుకువచ్చేయి. అతను కూడా మనతోపాటు మనలోకంలోనే ఉండి పోవచ్చు” అని అన్నాడు.

ఈ కోరిక తారాకన్యకు ఇంతకుముందే ఉన్నప్పటికీ, భూలోకానికి పోయి మానవుణ్ణి పెళ్లాడినందుకు తండ్రి ఏమని పోతాడో అనే జంకుతో చెప్పటానికి ఇంత వరకు సాహసించలేకపోయింది. కాని, తండ్రి తనంతట తను ఇప్పుడు అనుమతి తెలిపేసరికి, తారాకన్య, కుమారుణ్ణి వెంట బెట్టుకొని గభాలున భూలోకానికి దిగి వచ్చింది. అరునెలల తరువాత ఇప్పుడు మళ్ళీ దివ్యగానం విసపడగానే, సృత్యమండపానికి చేరువనే ఉంటూవున్న ధనుంజయుడు ఆకాశంవంక చూచాడు.

ఒకచిన్న చుక్కవంటి అకారం అతనికి కనబడింది. అది పెద్దదై గుండ్రముగా కనపడింది. కొంతసేపటికి కిందికి దిగగానే అది ఒకతట్ట అనే సంగతి స్పష్టమయింది. ఆ తట్టలో తన భార్య, కొడుకూ కనపడే వరకు ధనుంజయుడు ఆనందంతో పొంగి పోయాడు.

కొన్నాళ్లు భార్య, కొడుకూ అతని కుటీరంలో కులాసాగా నివసించిన తరువాత, ముగ్గురూ కలిసి వెంటనే నక్షత్రలోకానికి వెళ్ళిపోయారు. అక్కడ ధనుంజయుణ్ణి మామగారు ఎక్కువగా ఆదరించటంచేత అతను అలోకంలోనే ఉండిపోయి హాయిగా కాలక్షేపం చేస్తున్నాడు.

అప్పుడప్పుడు అదంపతులిద్దరూ రెండు డేగపిట్టల రూపంలో భూలోకానికి దిగివచ్చి, ఇష్టం వచ్చినంత సేపు తమ కుటీరంచుట్టూ గుండ్రంగా తిరిగి తిరిగి, మళ్ళీ నక్షత్రలోకానికి వెళ్ళిపోతూ వుంటారు.



చందమామ

పజిల్

(హాషాభివృద్ధికి)

అదారములు

అడ్డము :

- | | |
|-------------------|------------------|
| 1. అరణ్యజంతువు | 8. పద్మము |
| 4. కార్యము | 10. పగ |
| 5. దిక్కు | 12. సహనములు |
| 7. బట్టలుతుకునాడు | 13. దత్తమండలములు |



చిటావు :

- | | |
|----------------|-------------------|
| 1. అడవి | 6. దేహములు |
| 2. నాలుగవ తిథి | 9. చంద్రకాంతి |
| 3. మునలి | 11. వ్రాయుటకు ఇది |
| 4. దాని | కావలెను |

12. విశ్వవాభిరామ వినుర—

రోకటిపాటలు

సూర్యుడూ యిచ్చిన చుక్క మెట్టిల్లు
సువిదరో మా కాళ్లు చుక్కలై మెరసు.
నారాయుడిచ్చినా నల్లబూసల్లు
నాతిరో నా మెళ్లొ నానులై మెరసు.
పరమేశు డిచ్చినా పసుపు కుంకమ్ము
పనితిరో నా నొప్ప పద్మమై మెరసు.

* * *

యిరును విరిగిన బండి యింటికే రాదు
మనసు విరిగిన బుద్ధి మరి కట్టుబడదు.
తమలపాకుల కట్ట లెక్కెట్టరాదు
తమ్ము డన్నమాట తప్పుపట్టరాదు

* * *

రోటినిండా పోసి రోకళ్లు పట్టి
రోటికి మొక్కును లోభితనమేమి ?
రోటికిందపాలు రోటికెక్కునము !
తల్లిలేని బిడ్డ ధరణి కెక్కునము.

* * *

ఉసిరికాయలుతిన్న రుచులేమితెలుసు ?
పసిబిడ్డపెండ్లాడిన బలమేమితెలుసు ?
చెలికత్తె తీవయిన చెరుకు తీవయిన
తల్లిపాలు విషమైన జగమెట్లు మెచ్చు ?

* * *

ఉల్లిపువ్వెంతైన మల్లెపువ్వుకాదు
వేశ్య ఎంతచక్కనిదైన యిల్లాలుకాదు.

నంపాదన : { అక్షి నారాయణ
అనవపూర్ణమ్మ



పిల్లల పెంపకం

నిద్ర

బిడ్డలకు నిద్ర చాలా ముఖ్యము. ఒకపూట తిండి లేకపోతే అరోగ్యం చెడిపోదుకాని, నిద్రవిషయంలో మాత్రం నియమం పాటించకపోతే శరీరానికి చెరుపు చేసిన తీరుతుంది.

ఏవయను బిడ్డలకు ఎన్నిగంటల నిద్ర అవునరమో దిగువ వివరిస్తున్నాను:—

పుట్టింది మొదలు 4 నెలలవరకు రోజుకి 20 గంటలు

4 నెలలు „ 7 „ „ 18 „

7 „ „ 12 „ „ 17 „

1 సం॥ „ 3 ఏండ్లవరకు „ 16 „

3 „ „ 5 „ „ 14 „

బిడ్డకు తల్లి పాలిచ్చేటప్పుడు చేరతీసుకోవటం తప్పితే తక్కిన సమయాలలో వేరు మంచంమీద పడుకోబెట్టాలి. బిడ్డ పడుకొనే పక్క వెచ్చగా ఉండేటట్లు చూడాలి. గాలి తగలకుండా చిన్నదుప్పటి కప్పుడం అవసరం. ఎప్పుడుకూడా బిడ్డను ఒకేవేళకు నిద్ర పుచ్చాలి. బిడ్డ నిద్రించే గదిలో దీపం చిన్నదిగా ఉంచాలి.

సామాన్యంగా బిడ్డలను బుజంమీదవేసుకొనే జోకొడతారు. అది మంచిదికాదు. ప్రక్కలో వేసిగాని, ఉయ్యాలలో ఊపిగాని నిద్రబుచ్చటం సరిఅయిన పద్ధతి.

మంచినిద్రలో ఉన్నశిశువు ఒక్కొక్కప్పుడు మధ్యలోలేది పొరు పెట్టడంకద్దు. అటు శుటప్పుడు కారణం ఏమైవుంటుందా అని కనుక్కోకుండా, దిష్టితీయడం మొదలైన ఉపచారాలు జరుపుతూ, మనవాళ్లు బిడ్డపైన విసుక్కుంటారు. ఇది పొరపాటు. కారణం లేకుండా బిడ్డలు ఎప్పుడూ ఏడవరు. కనుక, పైకి కనబడని కడుపునొప్పివంటి బాధ ఏదైనాకలిగిందా అని ఓరిమితోను, నిదానంతోను ఆలోచించి తెలుసుకోవాలి.

నిద్రనుగురించిన మెలుకువలు ఇంకాఎన్నో ఉన్నాయి.



పైన ఉన్న తొమ్మిది బొమ్మలూ, అన్నీ ఒకేమాదిరిగా కనిపిస్తున్నా,
నిజానికి అలా లేవు. తొమ్మిదింటిలో రెండు మాత్రమే ఒక్క
మాదిరిగా వున్నాయి. ఆ రెండూ ఏవో కనుక్కోండి. మీరు కనుక్కో
లేకపోతే జవాబుకి 55-వ పేజీ చూడండి.



నాట్యమాడే బొమ్మలు

ఈ బ్రతుకు చాలాచిత్రమైనదీ, అశ్చర్యకరమైనదీ. దీనిని చూచి ప్రతిరోజూ కలకత్తాలో జనం విస్తాపోతూ వుంటారు. ఇంతెందుకూ! - నామట్టుకి నేనే, కొన్నేళ్ళ కిందట, ఒక వందమందిగల గుంపుతో కలిసి ఈ క్రిక్కు చూస్తూ, అపరిమితంగా అశ్చర్యపోయి, వాళ్ళతోపాటు ఉత్సాహం

పట్టలేక చప్పట్లు కొట్టాను. సామాన్యంగా బస్టిలలో వీధులవెంట మోళికత్తే గారడీ వాండు సాయం కాలంగాకుండా మిట్ట మవ్యాహ్నమే దీనిని చేయగలరు.

దీనికి కారణము ఏమిటంటే, వారికి ఇది వంశపారంపర్యంగా వస్తున్నదివంటి విద్య. వాళ్ళపిల్లలు ఇటువంటి గారడీలను ఉగ్గుపాలతో నేర్చుకొని వుంటారు.

పోతే - ఈ తమాషా, చూపరు లకు ఎలా అశ్చర్యం కలిగిస్తుందో ఆ కిలకం ఇప్పుడు చెబుతాను.

మోళీవాడు రోడ్డుపక్కన బానిస పెట్టు వేసుకొని కూర్చుంటాడు. ఒక చాపవరచి, దానిపైన కొన్ని ఆటబొమ్మలు పడవేస్తాడు. ఇదే అతను చేయవలసిన ప్రయత్నం, ఇంతే అతడు సంపాదించవలసిన సామగ్రి. మోళీవాడు హుషా



రుగా జేజేలు కొడుతూవుండగా ఆ బొమ్మలు లేచి నించుని, చిత్రచిత్రంగా నాట్యమాడటానికి ఆరంభిస్తాయి. అవి ఊగుతాయి. నృత్యం చేస్తాయి, అడుగులు వేస్తాయి, ఒక దానినొకటి వింతగా కౌగలించుకుంటాయి. బొమ్మలు ఇన్నిరకాల చేష్టలు చేస్తూ వున్నప్పటికీ, మోళీవాడు వాటిదృష్టి తనకు లేనట్టుగా, అటువేపు తిరిగి నాగస్వరం పాడుతూ వుంటాడు. లేదా, ప్రేక్షకులతో సరదాగా ప్రసంగిస్తూ వుంటాడు. ప్రేక్షకులు ఆ బొమ్మలవేపు తెరచిన రెప్పవాల్చకుండా చూచి ఆశ్చర్యపడతారు, ఆనందిస్తారు.

అయితే — ఇలా బొమ్మలచేత నాట్యమాడించటం చాలా సులువైనపని. గారడీ వాండ్రవద్ద ఉండే నల్లబి 'మాయదారం' సహాయంతో ఈపని దిగ్విజయంగా నెరవేర్చవచ్చు. ఈదారం ప్రత్యేకం తయారు చేయబడి వుంటుంది. ఇది కంటికి కనపడనంత సన్నగానూ, నల్లగానూ వుంటుంది. చేతితో తాకినప్పుడు తప్ప, ఈదారం ఉన్నదా లేదా అనేసంగతి మన కంటికి తెలియదు. పట్టపగటివేళ రెండడుగుల దూరంలోకూడా ఈ దారాన్ని చూడలేము.

ఆ మాటకువస్తే - కలకత్తాలోని మోళీవాండ్లు ఇంత వెల కలిగిన ప్రత్యేకపు దారాలను ఉపయోగించరు. పొడవుపాటి తలవెంట్రుకలతో ఈ బ్రిక్కు నిర్వహిస్తారు.



ఇప్పుడు చెప్పిన దారమునుగాని, తల వెంట్రుకనుకాని 2-వ పటంలో చూపిన రీతిగా బొమ్మలలోంచి దోపి, ఒక కొన మెత్తబి తేనెమైనంగల చిన్న పెట్టెకు కట్టి, రెండవకొన గారడివాడు తనకాలి వేలికి కట్టుకొవాలి. కాలిపైన బట్టకప్పు వుంటుందిగా? — కనుక అతను కాలి వేలికి దారంకట్టుకున్న సంగతి బ్రహ్మరుద్రులకుకూడా తెలియదు. కాలివేలికిగాని, చేతివేలికిగాని దారం కట్టుకొని, మోళీవాడు తన ఇష్టంవచ్చినట్టల్లా దారాన్ని కదుపు తూవులై, ఆ కదలికనుబట్టి బొమ్మలు ఆడుతూ, నృత్యంచేస్తూవుంటై.

దీనికల్లా ఎడతెగని సాధకం, బ్రిక్కుచేసి చూపటంలోకొంచెంచొరవ,య్యుక్తి,అవసరం, —వీటివల్లనే మనదేశపు మోళీవాండ్లు, ప్రపంచమంతా ఖ్యాతిపొందుతూవున్నారు.

[ఈ గారడీ బ్రిక్కులనుగురించి మీ అభిప్రాయాలూ, మికుగల సందేహాలూ నరానరి నర్కారుగారికి వ్రాసే, వారు మికు జవాబిస్తారు. వారికి ఉత్తరాలు ఇంగ్లీషులోనే రాయాలి. ఈ మాట జ్ఞాపకం ఉంచుకొండి. వారి అధిను: — ప్రొఫెసరు పి. సి. నార్కర్, మెజిషియన్, పొస్టుబాక్సు 7878, కలకత్తా—12.

यह बाजार है ।
 दोनों तरफ दुकानें हैं ।
 वहाँ एक आदमी केले बेच रहा है ।
 एक औरत केले खरीद रही है ।
 सड़क पर बहुत लोग जा रहे हैं ।
 बहुत लोग आ रहे हैं ।
 मोटरें और ट्राम-गाड़ियाँ चल रहीं हैं ।

राम बाजार जा रहा है ।
 रमणी भी जा रही है ।
 राम एक दुकान पर खड़ा है ।
 वह एक कलम खरीद रहा है ।
 रमणी दवात का दाम पूछ रहा है ।
 दुकानदार कलम दिखा रहा है ।
 रमणी और राम देख रहे हैं ।

साँझ हो रही है ।


सूरज डूब रहा है ।

रमणी और राम घर लौट रहे हैं ।

बाजार = बाजार
 दोनों तरफ = दोनों तरफ
 दुकान = दुकान
 आदमी = आदमी
 केला = केला
 बेच = बेच
 खरीद = खरीद
 औरत = औरत
 सड़क = सड़क
 बहुत = बहुत
 लोग = लोग
 सब = सब

गाड़ी = गाड़ी
 खड़ा = खड़ा
 दाम = दाम
 पूछ = पूछ
 दुकानदार = दुकानदार
 दिखा = दिखा
 देख = देख
 साँझ = साँझ
 हो = हो
 सूरज = सूरज
 डूब = डूब
 लौट = लौट

ఇది రాష్ట్రానికి వర్తమాన కాలము. అప్పటికప్పుడు జరుగుతున్నదానిని తెలుపుతుంది. ఇందులో కర్త ఏకవచన పులింగమైతే దాతుయావానికి రహా హే అనియు, స్త్రీలింగమైతే రహీ హే అనియు, బహువచన పులింగమైతే రహే హే అనియు, స్త్రీలింగమైతే రహీ హే అనియు చెప్పాలి. హిందీలో అకారాంతస్త్రీలింగ శబ్దాలకి, అకారాంత పులింగ శబ్దాలకి ఏకామిస్తే బహువచన మౌతుంది. ఈకారాంత స్త్రీలింగ శబ్దాలు బహువచనమైతే చివరనున్న 'ీ' బడులు ఇయా చెప్పాలి.



శ్రీ సద్గూర్వతి,
సద్గూర్వతి

	౧	౨	౩	౪	౫	౬	
౭	౮		౯		౧౦	౧౧	
	౧౨	౧౩		౧౪	౧౫	౧౬	
౧౭	౧౮	౧౯	౨౦	౨౧	౨౨	౨౩	
	౨౪	౨౫	౨౬	౨౭	౨౮	౨౯	
౩౦	౩౧	౩౨	౩౩	౩౪	౩౫	౩౬	
	౩౭	౩౮	౩౯	౪౦	౪౧	౪౨	

శ్రీ సద్గూర్వతి

శ్రీ సద్గూర్వతి

51 వ పేజీలోని చిక్కుబొమ్మలకి
జవాబు:

★


3, 5 నెంబర్లు గల బొమ్మలు
రెండూ ఒక్కమాదిరివి.

★



CHITRA

ఈ బొమ్మకి రంగులు వెయ్యండి. మీరు రంగులు వేసిన బొమ్మని వచ్చేనెల (డిసెంబరు)
చందమామ అట్టమీద బొమ్మతో పోల్చుకోండి.



Chandamama, November, '49

Photo by B. Ranganadham

దీప ప్రభం

